



एकता दिवस

31 अक्टूबर



सरदार वल्लभभाई पटेल की 150वीं जयंती के अवसर पर कृतज्ञ राष्ट्र का शत-शत नमन


प्रधानमंत्री
श्री नरेन्द्र मोदी

भारत के लौह पुरुष को पुष्पांजलि अर्पित करेंगे
और उनकी स्मृति में राष्ट्र को संबोधित करेंगे

इस एकता दिवस पर, आइए अपने जिले में हो रही 'एन फॉर यूनिटी'
में अधिक से अधिक संख्या में हिस्सा लें और 'एक भारत, श्रेष्ठ भारत' की
भावना को और मजबूत बनाएँ


एकता दिवस कार्यक्रम

- ❖ एकता परेड
- ❖ ब्रास बैंड प्रदर्शन
- ❖ घोड़े, श्वान और ऊँट के सैन्यदल
- ❖ महिला कलाकारों द्वारा मार्शल आर्ट का प्रदर्शन
- ❖ बीएसएफ डॉग शो (स्वदेशी नस्ल)
- ❖ डेयरडेविल राइडर्स का प्रदर्शन
- ❖ स्कूल बैंड प्रस्तुति
- ❖ भारतीय वायु सेना द्वारा एयर शो
- ❖ "लौह-पुरुष" - सरदार वल्लभभाई पटेल के जीवन पर आधारित एक नाट्य प्रस्तुति
- ❖ एकता प्रकाश उत्सव का आयोजन
- ❖ भारत पर्व के अंतर्गत 1 से 15 नवंबर तक राज्यों में प्रदर्शनियाँ



“ राष्ट्र को एकजुट करने में सरदार पटेल के अमूल्य योगदान का राष्ट्रीय एकता दिवस सम्मान करता है। आइए, इस दिन हम अपने समाज में एकता के बंधन को और मजबूत बनाएं। ”

-नरेन्द्र मोदी



CBC 19101/13/0022/2526

| बाजार का हाल | | |
|---|------------|-----------|
| मार्केट | बंद | गिरावट |
| सेसेक्स | 84,404.46 | 592.67 ▼ |
| निफ्टी | 25,877.85 | 176.05 ▼ |
| धतु | कीमत | नीचे/ऊपर |
| सोना | 1,23,400/- | 1000/- ▼ |
| चांदी | 1,55,000/- | 3000/- ▲ |
| (सोना प्रति 10 ग्राम और चांदी प्रति किलो रु. में) | | |
| मुद्रा | प्रति डॉलर | गिरावट |
| रुपया | 88.70 | 48 पैसे ▼ |
| कूड ऑयल | 64.50 बैरल | 0.65% ▼ |
| पेट्रोल दिल्ली में 94.72 रु. लीटर और डीजल 87.62 रु. लीटर बिक रहा है। | | |

खबर संक्षेप

सीबीएसई की बोर्ड परीक्षाएं 17 फरवरी से

नई दिल्ली। केंद्रीय माध्यमिक शिक्षा बोर्ड ने वर्ष 2026 की कक्षा 10वीं और 12वीं की बोर्ड परीक्षाओं की घोषणा कर दी है। आगामी शैक्षणिक वर्ष 2025-26 की परीक्षाएं 17 फरवरी, 2026 से शुरू होंगी। परीक्षा नियंत्रक ने कहा कि फिडबैक, सीबीएसई परीक्षा समितियों की बैठक के सुझावों के आधार पर यह निर्णय लिया गया है।

ट्रंप का बना आधार कार्ड, एफआईआर

मुंबई। पुलिस ने एनसीपी (एसपी) के विधायक रोहित पवार द्वारा फर्जी आधार कार्ड बनाने के लिए अज्ञात लोगों के खिलाफ एफआईआर दर्ज की है। पवार पर ट्रंप के नाम का फर्जी आधार कार्ड बनाने और

उसका इस्तेमाल फर्जी वोट रजिस्टर करने का आरोप है। पवार ने कहा कि वह सिर्फ यह दिखा रहे थे कि आधार कार्ड सिस्टम में कितनी कमियां हैं। उन्होंने जोर देकर कहा कि वो कोई जालसाजी वाला कोई काम नहीं कर रहे थे।

वर्क वीजा नवीकरण लंबित तो नहीं कर पाएंगे काम

वॉशिंगटन। अमेरिका में पहले से काम कर रहे विदेशी नागरिकों का वर्क वीजा नवीकरण को यदि तय समय से पहले मंजूरी नहीं मिलती तो उन्हें अब अमेरिका में काम जारी रखने का मौका नहीं मिलेगा। ट्रंप प्रशासन ने वर्क वीजा

नवीनीकरण की शर्तों में बदलाव किया है, जो गुरुवार से लागू हो गया। नियमों में किए गए संशोधन के अनुसार यदि विदेशी पेशेवरों के वीजा नवीनीकरण को वीजा समाप्ति तिथि से पहले मंजूरी नहीं मिलती है, तो वे नौकरी के लिए मिला ऑथराइजेशन खो देंगे।

12वीं के परीक्षार्थियों को अंक सुधार का मौका

भिवानी। हरियाणा विद्यालय शिक्षा बोर्ड द्वारा छात्र हित को देखते हुए मार्च-1990 से मार्च-2024 तक सीनियर सेकेंडरी (शैक्षिक एवं मुक्त विद्यालय) की परीक्षा उत्तीर्ण कर चुके परीक्षार्थियों को अंक सुधार का एक विशेष अवसर प्रदान किया गया है। परीक्षार्थी 31 अक्टूबर, 2025 से बोर्ड की आधिकारिक वेबसाइट www.bseh.org.in पर दिए गए लिंक के माध्यम से एक मुश्त 10000/- रुपये शुल्क सहित ऑनलाइन आवेदन कर सकते हैं। विस्तृत जानकारी बोर्ड के अध्यक्ष डॉ. पवन कुमार ने दी।

मोन्था पड़ा कमजोर, नेपाल तक दिखा असर

नई दिल्ली। चक्रवात मोन्था लगातार कमजोर हो रहा है। लेकिन, इसका असर कई राज्यों में देखा जा रहा है। मध्य प्रदेश, राजस्थान, उत्तर प्रदेश और बिहार में भी बारिश जारी है। यूपी के लखनऊ-कानपुर समेत 15 शहरों में बारिश हो रही है। काशी में बारिश से जलभराव हो गया है। बुधवार को मध्य प्रदेश के कई जिलों में बारिश हुई। वहीं, भोपाल, इंदौर-उज्जैन में तेज हवा चली। इससे तापमान में कमी आई है। उज्जैन में तापमान 23 डिग्री पहुंच गया। राजस्थान के जयपुर, अलवर, करौली सहित कई जिलों में गुरुवार सुबह तेज बूंदाबादी हुई।

अभी तीन दिन तक परिवर्तनशील रहेगा मौसम

हरिभूमि न्यूज | हिसार/भिवानी

प्रदेश में मौसम लगातार परिवर्तनशील बना हुआ है। प्रदूषण की मार भी झेलनी पड़ रही है। 4 जिलों में एक्वआई 488 दर्ज किया गया। इसके साथ-साथ चरखी दादरी, फरीदाबाद और बहादुरगढ़ में भी स्थिति गंभीर बनी हुई है। अधिकांश जिलों में सुबह-शाम हो रही धुंध के कारण तापमान में लगातार गिरावट देखने को मिल

चार जिलों में बढ़ा प्रदूषण, भिवानी का एक्वआई 488 पहुंचा, रात का तापमान गिरने से बढ़ी ठंड

रही है। 24 घंटे में महेंद्रगढ़ की रातें शिमला जैसी ठंडी दर्ज की गई हैं। यहां का न्यूनतम तापमान 15.5 डिग्री तापमान रिकॉर्ड किया गया। मौसम विभाग ने कहा है कि 30 अक्टूबर यानी आज से 2 नवंबर तक मौसम में बदलाव रहने के आसार बन रहे हैं। उत्तर और उत्तर पश्चिमी हवाएं हल्की से मध्यम गति से चलने से रात के तापमान में गिरावट आएगी, जबकि दिन के अधिकतम तापमान में बढ़ोतरी देखने को मिलेगी।



ये शहर रहे सबसे प्रदूषित

हरियाणा में मौसम बदलाव के साथ ही प्रदेश में प्रदूषण भी तेजी से बढ़ा है। 4 जिले ऐसे रिकॉर्ड किए गए हैं, जहां का एयर क्वालिटी इंडेक्स खतरनाक श्रेणी में पहुंच गया है। इनमें भिवानी जिले का 488, चरखी दादरी 396, फरीदाबाद 399 और धौरेवा का 376 रिकॉर्ड किया गया है। वहीं 24 घंटे पहले पंचकुला में प्रदूषण के हालात बदल गए थे, यहां का एक्वआई 334 तक पहुंच गया है।

पश्चिमी विक्षोभ का असर

चौधरी चरण सिंह हरियाणा कृषि विश्वविद्यालय हिसार के मौसम विज्ञान विभाग के विभागाध्यक्ष डॉ. मदन खंडू के अनुसार हरियाणा राज्य में पश्चिमी विक्षोभ के आशिक प्रभाव के कारण 30 अक्टूबर से 2 नवंबर के दौरान मौसम आमतौर पर खुशक रहेगा। दिन के तापमान में हल्की बढ़ोतरी होने के साथ-साथ रात्रि के तापमान में हल्की गिरावट की संभावना है। उन्होंने कहा कि इस दौरान फिर से उत्तर और उत्तर पश्चिमी हवाएं हल्की से मध्यम गति से चलने की संभावना है।

ऐसा रहेगा मौसम

एक नवंबर को हरियाणा में ठंडी हवाओं का अनुभव होगा। सुबह का तापमान 14 डिग्री सेल्सियस के आसपास रहने का अनुमान रहेगा, जबकि दिन में तापमान 24 डिग्री सेल्सियस तक पहुंच सकता है। इस दिन आसमान साफ रहेगा, जबकि 2 नवंबर को मौसम में फिर से बदलाव देखने को मिलेगा। इस दिन बादल छाने की संभावना है। तापमान में मामूली गिरावट आएगी और अधिकतम तापमान 23 डिग्री सेल्सियस तक रह सकता है। 3 नवंबर को हरियाणा में हल्की वर्षा के संकेत मिल सकते हैं। मौसम विभाग के अनुसार, इस दिन बारिश की संभावना 30 प्रतिशत तक हो सकती है। तापमान 21 डिग्री सेल्सियस के आसपास रहेगा।

बातचीत से बात नहीं बनी तो पुलिस को चलाना पड़ा अभियान

सरेंडर को तैयार नहीं हुआ तो पुलिस ने जवाबी कार्रवाई की

मुंबई (भाषा)। मुंबई के पवई इलाके में बृहस्पतिवार को एक स्टूडियो के अंदर 17 बच्चों और दो व्यक्तियों को बंधक बनाने का आरोपी बंधकों को मुक्त कराने के लिए चलाया गए अभियान के दौरान पुलिस गोलीबारी में मारा गया। अधिकारियों ने यह जानकारी दी। बच्चों को बंधक बनाने के आरोपी की पहचान रोहित आर्य के रूप में हुई। घटना के बारे में जब अमरावती में पत्रकारों ने पूछा तो महाराष्ट्र के मुख्यमंत्री देवेंद्र फडणवीस, जिनके पास गृह विभाग भी है, ने कहा कि जल्द ही विस्तृत जानकारी साझा की जाएगी। एक अधिकारी ने बताया कि आर्य पर पुलिस ने उस समय गोली चलाई जब वह 'एयर गन' से बच्चों को नुकसान पहुंचाने की कोशिश कर रहा था। उन्होंने बताया कि बाद में अस्पताल में आर्य की मौत हो गई। संयुक्त पुलिस आयुक्त (कानून-व्यवस्था) सत्यनारायण ने कहा, "सभी बच्चे सुरक्षित हैं।" बृहस्पतिवार दोपहर एलएंडटी बिल्डिंग के पास आर ए स्टूडियो में एक घंटे से ज्यादा समय तक नाटकीय स्थिति बनी रही। अधिकारी के अनुसार, आर्य ने लगभग 15 वर्ष की आयु के लड़कों और लड़कियों को एक वेब सीरीज के 'ऑडिशन' के लिए बुलाया था। उन्होंने बताया कि आर्य के पास एक 'एयर गन' और कुछ रसायन भी थे।

चार घंटे से ज्यादा समय तक नाटकीय स्थिति बनी रही

पुणे का रहने वाला रोहित, सरकारी प्रोजेक्ट्स से जुड़ा करता था काम

दो करोड़ का भुगतान नहीं होने से लंबे समय से चल रहा था परेशान

पुलिस उपायुक्त ने बताया कि पुलिस ने आर्य से बातचीत करने की कोशिश की, लेकिन जब बातचीत में कोई प्रगति नहीं हुई, तो पुलिस की टीम बाथरूम के रास्ते स्टूडियो में घुसी। उन्होंने बताया कि 17 बच्चों, एक वरिष्ठ नागरिक और एक अन्य व्यक्ति को मुक्त करा लिया गया।

घटनाक्रम

1:45

पर आरोपी ने 17 बच्चों को बंधक बनाया

2:00

पुलिस घटनास्थल पर पहुंची, बातचीत की कोशिश शुरू

2:35

बाथरूम के रास्ते बिल्डिंग में घुसी

2:45

जवाबी कार्रवाई में आरोपी को गोली लगी, बच्चे छुड़ाए

वीडियो में ये कहा रोहित ने

रोहित आर्य हूँ। सुसाइड करने के बजाय मैंने एक योजना बनाई है और कुछ बच्चों को यहां बंधक बनाकर रखा है। मेरी ज्यादा मांगें नहीं हैं। मेरी बहुत ही साधारण मांगें हैं, नैतिक मांगें हैं और कुछ सवाल हैं। मैं कुछ लोगों से बात करना चाहता हूँ, उनसे सवाल पूछना चाहता हूँ और अगर उनके जवाबों के जवाब में मेरे पास कोई सवाल हो, तो मैं उनसे भी पूछना चाहता हूँ, लेकिन मुझे ये जवाब चाहिए।



मुझे और कुछ नहीं चाहिए। मैं कोई आतंकवादी नहीं हूँ, न ही मैं बहुत ज्यादा पैसे की मांग करता हूँ, और मैं कोई अनैतिक मांग नहीं कर रहा हूँ। मैंने एक प्लान के तहत बच्चों को बंधक बनाया है। अगर मुझे थोड़ा भी उकसाया गया तो मैं इस जगह (स्टूडियो) को आग लगा दूंगा। मैंने आत्महत्या का कदम उठाने के बजाय यह प्लान बनाया था। मुझे उकसाया न जाए, नहीं तो मैं बच्चों को नुकसान पहुंचाने वाला कदम उठा लूंगा।

आरोपी ने वीडियो भी जारी किया

बच्चों को बुझाए जाने से पहले, आर्य ने सोशल मीडिया पर एक वीडियो जारी किया, जिसमें कहा गया था कि वह कुछ लोगों से बात करना और उनसे सवाल पूछना चाहता है, और उसे पैसे नहीं चाहिए। आर्य ने धमकी दी कि अगर उसे ऐसा करने नहीं दिया गया, तो वह स्टूडियो में आग लगा देगा।

क्या करता था रोहित

रोहित आर्य पुणे का रहने वाला व्यक्ति था। वह एक टेकेदार था। निर्माण कार्य और सरकारी प्रोजेक्ट्स से जुड़ा काम करता था। उसे एक सरकारी स्कूल के काम का टेंडर मिला था, लेकिन उसका दावा था कि किए गए काम के करीब दो करोड़ रुपये का भुगतान अब तक नहीं मिला। इस बकाया राशि को लेकर वह लंबे समय से परेशान था और कई बार प्रदर्शन भी कर चुका था।

टीजीटी भर्ती पर हाईकोर्ट की ओर बरकरार

चंडीगढ़ (ब्यूरो)। एचएसएससी की टीजीटी भर्ती परीक्षा में कथित अनियमितताओं को लेकर दायित्व याचिकाओं पर सुनवाई करते हुए पंजाब एवं हरियाणा हाईकोर्ट ने आयोग को निर्देश दिया है कि अभ्यर्थियों की आपत्तियों की जांच स्वतंत्र वरिष्ठ विषय विशेषज्ञों से कराई जाए। पीठ ने यह आदेश उन 44 याचिकाओं पर सुनवाई के दौरान पारित किया, जिनमें अभ्यर्थियों ने मूल्यकन प्रक्रिया पर सवाल उठाए थे। यह रोक तब तक जारी रहेगी जब तक आयोग विशेषज्ञों की रिपोर्ट मिलने के बाद यह तय नहीं कर लेता कि क्या अंतिम परिणाम में संशोधन किया जाना है या नहीं।

न्यायमूर्ति सूर्यकांत अगले प्रधान न्यायाधीश नियुक्त

नई दिल्ली (भाषा)। हिसार के रहने वाले न्यायमूर्ति सूर्यकांत को बृहस्पतिवार को भारत का 53वां प्रधान न्यायाधीश नियुक्त किया गया और वह 24 नवंबर को पदभार ग्रहण करेंगे। केंद्रीय कानून मंत्रालय के न्याय विभाग ने एक अधिसूचना जारी करके उनकी नियुक्ति की घोषणा की। न्यायमूर्ति सूर्यकांत, न्यायमूर्ति भूषण आर. गवई का स्थान लेंगे, जो 23 नवंबर को सेवानिवृत्त हो रहे हैं। न्यायमूर्ति सूर्यकांत लगभग 15 महीने तक प्रधान न्यायाधीश के पद पर रहेंगे और 65 वर्ष की आयु प्राप्त करने पर 9 फरवरी, 2027 को सेवानिवृत्त होंगे।

मानेसर जमीन घोटाला : हुड्डा पर अभी तय नहीं होगा आरोप

चंडीगढ़ (ब्यूरो)। पंजाब एवं हरियाणा हाईकोर्ट ने मानेसर भूमि घोटाले में हरियाणा के पूर्व मुख्यमंत्री भूपेंद्र सिंह हुड्डा की ओर से दायर याचिका पर अपना फैसला सुरक्षित रख लिया। अब इस मामले में पंचकुला सीबीआई की विशेष अदालत में आरोप तय करने को लेकर सुनवाई नहीं होगी। हुड्डा ने पंचकुला विशेष सीबीआई अदालत के उस आदेश को चुनौती दी थी, जिसमें मामले को सुनवाई स्थगित करने की उनकी याचिका खारिज कर दी गई थी। इससे उनके और अन्य आरोपियों के खिलाफ आरोप तय करने का रास्ता साफ हो गया था।

दिल्ली पुलिस ने दायर किया हलफनामा

नई दिल्ली (भाषा)। दिल्ली पुलिस ने फरवरी 2020 में दिल्ली में हुए दंगों के कथित षडयंत्र से संबंधित यूएपीए मामले में कार्यकर्ताओं उमर खालिद, शरजील इमाम और अन्य की जमानत याचिकाओं का बृहस्पतिवार को उच्चतम न्यायालय में विरोध किया। पुलिस ने कहा कि आरोपियों ने "शांतिपूर्ण विरोध प्रदर्शन" की आड़ में "सत्ता परिवर्तन अभियान" (रिजिम चेंज ऑपरेशन) के जरिए देश की संप्रभुता और अखंडता पर हमला

दिल्ली दंगे देश में सत्ता परिवर्तन की थी साजिश

करने की साजिश रची। दिल्ली पुलिस ने बृहस्पतिवार को दायर एक हलफनामे में दलील दी कि कथित अपराधों में देश को अस्थिर करने का जानबूझकर किया गया प्रयास शामिल है, जिसके लिए "जमानत नहीं बल्कि जेल" उचित है। पुलिस ने कहा कि उसने आरोपियों के खिलाफ प्रत्यक्ष, दस्तावेजी और तकनीकी साक्ष्य एकत्र किए हैं, जो सांप्रदायिक आंधर पर देशव्यापी दंगों को अंजाम देने में उनकी गहरी और संगठित संलिप्तता को दर्शाते हैं।

केंद्र सरकार ने स्पष्ट किया नियम

अब केवल कानूनी पत्नी को ही मिलेगा पारिवारिक पेंशन का हक

पहली पत्नी के रहते दूसरी शादी की है तो दूसरी को लाभ नहीं मिलेगा

नई दिल्ली (ब्यूरो)। सरकारी कर्मचारियों की पेंशन व्यवस्था को लेकर केंद्र सरकार ने एक अहम स्पष्टीकरण जारी किया है। सरकार ने कहा है कि किसी सरकारी कर्मचारी की मृत्यु के बाद पारिवारिक पेंशन का अधिकार केवल उसकी "कानूनी पत्नी" या "वैध रूप से विवाहित पत्नी" को ही होगा। अगर कर्मचारी ने पहली पत्नी के जिवंद रहते एक से अधिक विवाह किए हैं, तो दूसरी या बाद की पत्नी, जो हिंदू मैरिज एक्ट के

तहत कानूनन अवैध विवाह की श्रेणी में आती है, उसे पारिवारिक पेंशन का लाभ नहीं मिलेगा। जाहिर है कि हिंदू मैरिज के कानून हिंदू, सिख, बौद्ध और जैन धर्म के अनुयायियों पर लागू होते हैं केवल उन पर ही नई पेंशन नीति लागू होगी। दरअसल ये स्पष्टीकरण केंद्र सरकार ने अपने पूर्व के नोटिफिकेशन पर उपज संशय को खत्म करने के लिए 27 तारीख को जारी किया है। इससे पहले 21 अक्टूबर 2024 को जारी नोटिफिकेशन में पेंशन रूल 50(8)(सी) का जिक्र करते हुए ये व्यवस्था दी थी कि एक से अधिक पत्नी होने पर समान रूप से पेंशन का बंटवारा कर दिया जाएगा।

जेमिना ने शानदार 127 रन बनाए

नवी मुंबई (एजेंसी)। भारत ने विमेंस वनडे वर्ल्ड कप के फाइनल में प्रवेश कर लिया है। टीम ने गुरुवार को 7 बार की चैंपियन ऑस्ट्रेलिया को 5 विकेट से हराया। भारतीय टीम ने डीवाइड पाटिल स्टेडियम में 339 रन का टारगेट 48.3 ओवर में 5 विकेट पर पीछा कर लिया। इसी के साथ भारत ने तीसरी बार इस टूर्नामेंट के फाइनल में जगह बनाई। 2 नवंबर को उसका सामना साउथ अफ्रीका से होगा। जेमिना रॉड्रिग्स 127 और अमनजोत कौर 15 रन बनाकर नाबाद लौटीं। भारतीय टीम ने 59 रन पर दो विकेट गंवा दिए थे। यहां से जेमिना रॉड्रिग्स ने मोर्चा संभाला और टीम को जीत दिलाई। वे 134 बॉल पर 127 रन बनाकर नाबाद लौटीं।

भारत ने ऑस्ट्रेलिया का विजय रथ रोका, तीसरी बार फाइनल में महिला विश्वकप : सबसे बड़े लक्ष्य का पीछा किया, द. अफ्रीका से 2 को खिताबी मुकाबला

जेमिना को प्लेयर ऑफ द मैच चुना गया

| ऑस्ट्रेलिया | भारत |
|-------------|--------------|
| 338 (49.5) | 341/5 (48.3) |

जेमिना ने कप्तान हरमनप्रीत कौर (89 रन) के साथ 167, दीपति शर्मा (24 रन) के साथ 38, ऋचा घोष (26 रन) के साथ 46 और अमनजोत कौर (नाबाद 15 रन) के साथ नाबाद 31 रन की अहम साझेदारी की। किम गार्थ को 1-1 विकेट मिला। 13 बेट्स रन आउट भी हुईं।

लिचाफील्ड का शतक

ऑस्ट्रेलिया ने फोफी लिचाफील्ड ने 119, एलिस पेरे ने 77 और एश्ले गार्डनर ने 63 रन बनाए। भारत के लिए रिचरन श्री चरणी और दीपति शर्मा ने 2-2 विकेट झटके। क्रांति गौड़, अमनजोत कौर और राधा यादव को 1-1 विकेट मिला। 13 बेट्स रन आउट भी हुईं।

पिछले 330 रन के चेज के रिकॉर्ड को तोड़ा

भारतीय टीम ने विमेंस वनडे का सबसे बड़ा स्कोर चेज किया है। पिछला रिकॉर्ड 330 रन का था, जो ऑस्ट्रेलिया ने भारत के खिलाफ किया था। भारतीय टीम तीसरी बार विमेंस वनडे वर्ल्ड कप के फाइनल में पहुंची है।

प्रचार में बढ़ा 'शोर', सत्तापक्ष और विपक्ष ने लोगों को लुभाने में लगाया जोर

मोदी ने कहा-2 युवराजों ने झूठे वादों की दुकान खोली और दे रहे जीभर के गालियां, राहुल बोले- मोदी झूठे और 'कमजोर आदमी'

राजद और कांग्रेस की सबसे बड़ी हार होगी

एजेसी ▶▶ पटना

नामदार लोग तो कामटार को गालियां देगे ही

पीएम नरेंद्र मोदी ने मुजफ्फरपुर की जनसभा राहुल गांधी और तेजस्वी यादव पर जमकर हमला बोला। उन्होंने कहा कि बिहार में दो युवराजों ने झूठे वादों की दुकान खोल रखी है। एक भारत के सबसे भ्रष्ट परिवार का युवराज है। वहीं दूसरा बिहार का सबसे भ्रष्ट परिवार का युवराज है। दोनों ही हजारों करोड़ों के घोटाले पर जमानत है। इन दोनों ने मोदी को भर-भर के गालियां दीं। अब जो लोग नामदार हैं, वह इस कामदार को गालियां तो देंगे ही। मुझे गाली दिए बिना, इनका खाना हजम नहीं होता है। दलित और पिछड़ों को गाली देना तो यह नामदार अपना जन्म सिद्ध अधिकार समझते हैं। इसलिए 24 घंटे यह लोग मुझे गंदी-गंदी गालियां देते रहते हैं। इसलिए क्योंकि इन्हें बर्दाश्त नहीं होता कि एक पिछड़ा का बेटा और चाय बेचने वाला आज यहां पहुंच गया।



प्रधानमंत्री मोदी छपरा में रैली को संबोधित करते हुए।

पीएम मोदी ने कहा कि राजद और कांग्रेस का झगड़ा आज की असली खबर है। अब इनका रिश्ता तेल और पानी की तरह हो चुका है। बिहार में हर तरफ से खबरें आ रही हैं कि कैसे राजद और कांग्रेस के कार्यकर्ता एक-दूसरे से दुश्मनी निकाल रहे हैं। इन्हें जो चीज एक साथ ले आई है, वो है सत्ता का लालच। ये फिर से जंगलराज वापस ला सकते हैं। इनकी इस बार बड़ी हार होने वाली है।

जो आस्था का सम्मान नहीं करते, वे स्थलों का विकास नहीं करेंगे

शाह ने लालू और 'लालू' को ललकारा



अलावा 12 बड़े नरसंहार हुए थे। उन्होंने कहा कि महागठबंधन को हराए कि इसका झटका इटली तक लगे।

उनके जंगलराज में 32 हजार किडनैपिंग, एनडीए को जिताएं कि इटली तक लग जाए झटका

कांग्रेस ने सरदार पटेल को भुलाने में कोई कसर नहीं छोड़ी

शाह ने कहा कि सरदार पटेल के कारण लक्ष्मीपुर में तिरंगा फहराया गया। दुर्भाग्य की बात है कि सरदार पटेल के निधन के बाद उन्हें भुलाने में कांग्रेस ने कोई कसर नहीं छोड़ी। भारत रत्न मिलने में 41 साल की देरी हुई।

नीतीश का विकास रिपोर्ट कांड

पहले फालतू सरकार थी, हिंदू-मुस्लिम झगड़े होते थे

मुख्यमंत्री नीतीश कुमार ने बेगूसराय जिले के चेरिया बरियारपुर में जनसभा की। नीतीश ने चुनावी माहौल में अपनी सरकार की उपलब्धियों को गिनाया और पुराने दौर को याद करते हुए विपक्ष पर जमकर निशाना साधा। नीतीश ने अपने भाषण की शुरुआत पुराने बिहार की तस्वीर दिखाकर की। उन्होंने कहा कि पहले वाली सरकार में बहुत बुरा हाल था। लोग शाम के बाद घर से बाहर निकलने से डरते थे। न सड़क थी, न बिजली, न शिक्षा की व्यवस्था। हर तरफ भय और अराजकता का माहौल था। हिंदू-मुस्लिम झगड़े होते थे।

इस मर्द से ज्यादा दम उस महिला में था, इंदिरा का जिक्र कर प्रधानमंत्री पर किया हमला



लेकिन वे डरपोक हैं और उनमें यह कहने का दम नहीं है कि ट्रंप झूठ बोल रहे हैं। अमेरिका ने नौसेना का सातवां बेड़ा भेजा, लेकिन इंदिरा गांधी ने साफ जवाब दिया था।

पीएम मोदी के हाथ में नीतीश का रिमोट कंट्रोल

राहुल ने दावा किया कि पीएम के हाथ में नीतीश जी का रिमोट कंट्रोल है। वह जो बटन दबाते हैं, वही वैनल नीतीश चालू कर देते हैं। नीतीश सरकार नहीं चला रहे हैं। सरकार मोदी जी, अमित शाह और नागपुर चलाते हैं। इससे लोगों को नुकसान होता है। उन्होंने यह दावा फिर किया कि छठ पूजा के लिए दिल्ली में प्रधानमंत्री के लिए यमुना के निकट साफ पानी का एक तलाब बनाया गया था।

एनडीए ने वोट चोरी करके सरकार बनाई

राहुल ने पीएम मोदी और केंद्र सरकार पर निशाना साधा। राहुल ने कहा कि पिछले लोकसभा चुनाव में पीएम मोदी ने वोटों की चोरी करके केंद्र में सरकार बनाई है। राहुल गांधी ने इस दौरान बिहार में एनडीए के दूसरे दलों पर भी हमला बोला।

बिहार के अस्पतालों में लोग मरने जा रहे

राहुल गांधी ने नालंदा में एक जनसभा को संबोधित किया। उन्होंने यह भी कहा कि बिहार में सरकार नीतीश कुमार नहीं चला रहे हैं। राहुल ने कहा कि बिहार के अस्पतालों में लोग मरने जा रहे हैं।

यहां 'दो तरह के हिंदुस्तान हैं'


राहुल ने कहा कि दो तरह का हिंदुस्तान है। एक हिंदुस्तान बड़े उद्योगपतियों का है और दूसरा दलितों, अति पिछड़ों, पिछड़ों और गरीबों का है। उन्होंने दावा किया कि देश में सरकारी संपत्तियों को अंबानी और अडानी के हवाले कर दिया गया है।

मोकामा में जन सुराज के कार्यकर्ता की हत्या



यादव के रूप में की गई है। वे समर्थकों के साथ प्रचार में निकलते थे। अनंत सिंह पर आरोप लगाया है।

भाजपा ने राहुल के खिलाफ की शिकायत



नई दिल्ली: बिहार चुनाव के दौरान पीएम मोदी पर राहुल गांधी की टिप्पणी को लेकर भाजपा ने चुनाव आयोग से शिकायत दर्ज कराई है। भाजपा ने राहुल के बयानों पर आपत्ति जताते हुए कहा कि पीएम को लेकर की गई टिप्पणियां मॉडल कोड ऑफ कंडक्ट के खिलाफ है। आयोग इस मामले में उचित कार्रवाई करे।

खरगो के गृह क्षेत्र में संघ के रूट मार्च को मिली अनुमति

बैंगलुरु। कर्नाटक के यादगीर जिले के गुरमितकल में राष्ट्रीय स्वयंसेवक संघ (आरएसएस) को पथ संचलन निकालने की अनुमति मिल गई है। यह इलाका कांग्रेस अध्यक्ष मल्लिकार्जुन खरगो का गृह क्षेत्र माना जाता है। प्रशासन ने बुधवार को आदेश जारी कर शुक्रवार को होने वाले इस मार्च के लिए मंजूरी दी। यह आयोजन आरएसएस की शताब्दी वर्षगांठ के मौके पर हो रहा है। यादगीर जिला प्रशासन ने पथ संचलन की मंजूरी देते समय 10 सख्त शर्तें लगाई हैं।



देश के 76 रेलवे स्टेशनों पर बनेंगे यात्री होल्डिंग

एजेसी ▶▶ नई दिल्ली

नई दिल्ली रेलवे स्टेशन पर यात्री होल्डिंग एरिया की सफलता के बाद रेलवे अब 76 स्टेशनों पर ऐसी सुविधाएं विकसित करेगा। रेल मंत्री अश्विनी वैष्णव ने इस योजना को मंजूरी दे दी है। यह फैसला नई दिल्ली स्टेशन पर यात्री होल्डिंग एरिया की कामयाबी को देखते हुए लिया गया है। इस सुविधा की मदद से नई दिल्ली स्टेशन ने दिवाली और छठ जैसे त्योहारों पर भारी भीड़ को आसानी से संभाला था।

दिल्ली स्टेशन से मिली सीख, त्योहारों पर भीड़ होगी

रेल मंत्रालय ने कहा है कि रेल मंत्री ने विभिन्न रेलवे स्टेशनों पर यात्री होल्डिंग एरिया विकसित करने की योजना को मंजूरी दी है। यह निर्णय नई दिल्ली स्टेशन पर यात्री होल्डिंग एरिया की सफलता को देखते हुए लिया गया है। मंत्रालय का लक्ष्य है कि 2026 के त्योहारी सीजन से पहले इन 75 और स्टेशनों पर स्थायी यात्री होल्डिंग एरिया का निर्माण पूरा कर लिया जाए। नई दिल्ली स्टेशन पर यह सुविधा सिर्फ चार महीनों में बनकर तैयार हो गई थी।

बच्चू कडू के किसान आंदोलन में शामिल हुए जरांगे पाटिल

नागपुर। महाराष्ट्र के नागपुर में किसानों का 'महा एल्गार' आंदोलन तीसरे दिन भी जोर पकड़ लिया। कुछ आंदोलनकारी अभी भी शहर में डेरा डाले हुए हैं, जबकि अन्य किसान अपने-अपने गंतव्यों की ओर लौट चुके हैं। आंदोलन को लेकर मुंबई में अहम बैठक हुई। इसके अलावा पूर्व विधायक बच्चू कडू ने मुख्यमंत्री देवेंद्र फडणवीस से भी मुलाकात की। बैठक में किसान नेता बच्चू कडू और मराठा आंदोलक मनोज जरांगे पाटिल, राजू शेट्टी, रविकांत तुपकर, महादेव जानकर, वामनराव चपट, अजीत नवले आदि शामिल हुए।



हरियाणा सरकार

सात घण्टा कमाल
11 साल, तदवकी वेनिमाल

राष्ट्रीय एकता दिवस

31 अक्टूबर, 2025

देश की एकता के सूत्रधार

लौहपुरुष

सरदार वल्लभभाई पटेल

की 150^{वीं} जयंती

के अवसर पर देशवासियों का शत-शत नमन

“ राष्ट्र को एकजुट करने में सरदार पटेल के अमूल्य योगदान का राष्ट्रीय एकता दिवस सम्मान करता है। भारत उनके दृष्टिकोण और राष्ट्र के प्रति अटूट प्रतिबद्धता से प्रेरित है, उनके प्रयास एक मजबूत राष्ट्र की दिशा में काम करने के लिए हमें प्रेरित करते रहते हैं।”

- नरेन्द्र मोदी

सूचना, लोक संपर्क तथा भाषा विभाग, हरियाणा

www.prharyana.gov.in | Follow us on [Social Media Icons] @dipraryana

चिंतन

भारत पर दबाव बनाने को कड़े फैसले ले रहे ट्रंप

अमेरिकी राष्ट्रपति डोनाल्ड ट्रंप डोगला नीति पर चल रहे हैं। वे प्रधानमंत्री नरेंद्र मोदी का गुणगान करते हैं तो अगले ही पल भारत और भारतियों के खिलाफ किसी फैसले को अमल में ले आते हैं। वे लगातार भारत के खिलाफ चुभती बातें बोल रहे हैं। कभी पाकिस्तान की तारीफ करते हैं और कभी यह कहते हैं कि प्रधानमंत्री मोदी ने उनसे कहा है कि भारत रूस से तेल खरीदना बंद करेगा। दिवाली पर भारतीय प्रधानमंत्री को बधाई देते हुए उन्होंने कहा कि भारत रूस से तेल का आयात कम करेगा, जबकि भारत ने ऐसा कोई फैसला नहीं लिया है। इसके बाद उन्होंने रूस को दो बड़ी तेल कंपनियों पर पाबंदी लगा दी। इसके चलते भारत का रूस से तेल खरीदना कठिन हुआ ही साथ में अंतरराष्ट्रीय बाजार में तेल के दाम भी बढ़ गए। भारत पर 25+25 टैरिफ लगाने के बाद वे एक के बाद एक भारत विरोधी फैसले ले रहे हैं। ये वही डोनाल्ड ट्रंप हैं, जिन्हें राष्ट्रपति चुनाव में जी भरकर भारतीय समुदाय के लोगों ने वोट दिए, लेकिन राष्ट्रपति बनते ही भारत के खिलाफ खड़े हो गए। अब ट्रंप प्रशासन ने ऑटोमैटिक वर्क परमिट एक्सटेंशन की सुविधा खत्म कर दी है। इसका सबसे बड़ा झटका अमेरिका में काम करने वाले भारतीयों को लगेगा। इसका मतलब ये हुआ कि अगर किसी का वर्क परमिट कल खत्म हो रहा है, तो वो वाकं खुद ही ऑटोमैटिक नहीं बढ़ेगा। अभी तक ये होता था कि अगर किसी का वर्क परमिट खत्म हो जाता था, उसे ऑटोमैटिक 540 दिनों का एक्सटेंशन मिल जाता था और इस दौरान उसे अपने परमिट का नवीनीकरण करवाना पड़ता था, लेकिन अब ऐसा नहीं हो सकेगा। इसीलिए सवाल ये उठ रहे हैं कि क्या अब वर्क परमिट खत्म होने का बाद नौकरी चली जाएगी और क्या अमेरिका ही छोड़ना पड़ेगा। इस फैसले को लेकर अमेरिका में भारतीय पेशेवरों में खासी बेचैनी है। वो लोग भी खासे उलझन में हैं जिन्होंने अनुबंध आधार पर नौकरी पा रखी है। पहले होता यह था कि किसी कंपनी से अनुबंध आधार पर जाँब के बाद वे दूसरी कंपनी में चले जाते थे। अब उनके लिए परेशानी होगी। ट्रंप प्रशासन के इस फैसले का गंभीर असर उन हजारों भारतीय प्रोफेशनल्स पर होगा, जो एच-बी वीजा, एच-4 स्पाउस परमिट, या ऑप्शनल प्रैक्टिकल ट्रेनिंग पर अमेरिका में काम कर रहे हैं। इसके अलावा, जो भारतीय नागरिक ग्रीन कार्ड के लिए सालों से इंतजार कर रहे हैं, उन्हें अब हर बार वर्क परमिट रिन्यूअल में देरी होने पर नौकरी खाने का जोखिम झेलना पड़ेगा। यह नियम अमेरिका में वर्क परमिट रिन्यूअल की प्रक्रिया में एक बड़ा बदलाव है। अब यदि यूएस सिटीजनशिप एंड इमिग्रेशन सर्विस समय पर आवेदन अप्रुव नहीं करेगा तो कर्मचारी अपनी मौजूदा नौकरी तुरंत छो देगा और फिर उसे अमेरिका में रहने का अधिकार भी नहीं मिलेगा। वे नौकरी खत्म होते ही अत्येध की श्रेणी में आ जाएंगे। वैसे भी मौजूदा प्रक्रिया के मुताबिक, वर्क परमिट रिन्यूअल में तीन से बारह महीने तक का समय लग सकता है। ये इस बात पर भी निर्भर करता है कि नौकरी क्या है और वो किस प्रकार में आता है। इस बीच, जो कर्मचारी समय पर रिन्यूअल नहीं करा पाएंगे, उन्हें अवैध कर्मचारी या अवैध नागरिक माना जाएगा। अवैध रूप से रह रहे युवाओं के साथ ट्रंप प्रशासन क्या सलूक कर रहा है, ये पूरी दुनिया देख चुकी है। अब ट्रंप ने यह फैसला केवल और केवल भारत पर दबाव बनाने के लिए किया है, ताकि भारत उनकी शर्तों को माने, लेकिन वो ये नहीं जानते कि यह नया भारत है, जो अपनी शर्तों पर चलता है। कोई दबाव उसे झुका नहीं सकता।



आर्थिकी

डॉ. जयंतिलाल भंडारी

ग्रामीण अर्थव्यवस्था के तेज विकास और गांवों में छोटे किसानों को वित्तीय राहत के मद्देनजर हरसंभव तरीके से साहूकारों के कर्ज से बचाते हुए, उन्हें सरकारी तथा सहकारी कर्ज की छतरी की छाया में लाया जाना चाहिए। साथ ही प्राथमिक कृषि साख सहकारी समितियों के माध्यम से छोटे किसानों के लिए बिना ब्याज के ऋण वितरण का लक्ष्य बढ़ाया जाना सुनिश्चित करना चाहिए। गांवों में प्रधानमंत्री स्वामित्व योजना का तेजी से विस्तार करना होगा, इससे छोटे किसानों की संस्थागत ऋण तक पहुंच बढ़ाई जा सकेगी। उम्मीद करें कि इन बहुआयामी उपायों से गांवों के छोटे और कमजोर वर्ग के किसानों की साहूकारों पर निर्भरता कम होगी।

अमी भी साहूकारी कर्ज की चुनौती

इन दिनों ग्रामीण भारत और किसानों की ऋणग्रस्त विषय पर प्रकाशित हो रही विभिन्न रिपोर्टों में कहा जा रहा है कि यद्यपि किसानों को आर्थिक-सामाजिक रूप से सशक्त बनाने के लिए बहुआयामी प्रयास किए जा रहे हैं, लेकिन अभी भी गांवों में बढ़ी संख्या में छोटे किसान साहूकारी कर्ज के घेरे में आते हुए दिखाई दे रहे हैं। ऐसे में ग्रामीण अर्थव्यवस्था के तेज विकास और गांवों में छोटे किसानों को वित्तीय राहत के मद्देनजर हरसंभव तरीके से साहूकारों के कर्ज से बचाते हुए, उन्हें सरकारी तथा सहकारी कर्ज की छतरी की छाया में लाया जाना चाहिए। साथ ही प्राथमिक कृषि साख सहकारी समितियों के माध्यम से छोटे किसानों के लिए बिना ब्याज के ऋण वितरण का लक्ष्य बढ़ाया जाना सुनिश्चित करना चाहिए। गौरतलब है कि हाल ही में प्रकाशित राष्ट्रीय कृषि एवं ग्रामीण विकास बैंक (नाबाई) की ग्रामीण धारणा सर्वेक्षण रिपोर्ट 2025 के तहत ग्रामीण भारत में ऋण वितरण और चुनौतियों के संबंध में दो अत्यधिक महत्वपूर्ण बातें रेखांकित हुई हैं।

पहली अहम बात यह है कि ग्रामीण क्षेत्रों में अब 54.5 फीसदी परिवार केवल औपचारिक स्रोतों क्षेत्रीय ग्रामीण बैंक, सहकारी समितियां, सूक्ष्म वित्त संस्थान आदि से ऋण लेते हैं, जो सर्वेक्षण शुरू होने के बाद से अब तक का सबसे ऊंचा स्तर है। चूँकि ग्रामीणों को ऋण के औपचारिक स्रोतों के माध्यम से जो ऋण दिए जाते हैं, वे सरकार के द्वारा निर्धारित कुछ निश्चित नियमों व शर्तों के तहत उचित निर्धारित ब्याज दर से जुड़े होते हैं अतएव कर्ज लेने वाले ग्रामीण आर्थिक शोषण से बच जाते हैं। रिपोर्ट की दूसरी प्रमुख बात यह है कि यद्यपि ग्रामीण भारत में औपचारिक ऋण वितरण में सुधार हुआ है, लेकिन अभी भी कई परिवार साहूकारों, दारस्तों, परिवारों और अन्य अनौपचारिक स्रोतों पर निर्भर हैं। यह वर्ग अभी भी ऊंची ब्याज दर पर कर्ज दे रहा है और औसत ब्याज दरें लगभग 17-18 फीसदी से भी अधिक होती हैं। इस रिपोर्ट में यह भी कहा गया है कि गांवों में किसान 23.5 फीसदी परिवार औपचारिक एवं अनौपचारिक दोनों तरह के ऋणों पर निर्भर हैं। इसमें कोई दो मत नहीं है कि ग्रामीण क्षेत्रों में औपचारिक ऋण व्यवस्था ने अच्छी प्रगति की है। रिपोर्टों के मुताबिक गांवों में किसानों को औपचारिक ऋण से जोड़ने के मद्देनजर सरकार के द्वारा किसान क्रेडिट कार्ड (केसीसी) कृषि इंफ्रास्ट्रक्चर फंड, सहकारी समितियों और ग्रामीण क्षेत्रों में स्वयं सहायता समूह, ग्रामीण बैंकिंग व्यवस्था आदि प्रभावी भूमिका निभा रहे हैं। इससे ग्रामीण लोगों की क्रयशक्ति में वृद्धि, डिजिटल उपयोग में वृद्धि, खपत में वृद्धि, ग्रामीणों को बुनियादी सुविधाओं तक पहुंच, गांवों में लोगों के



जीवन स्तर में सुधार, ग्रामीण भारत के लोगों की पूरक आय में वृद्धि जैसी सकारात्मक पृष्ठभूमि निर्मित हुई है। यह भी महत्वपूर्ण है कि वर्ष 2019 से शुरू की गई प्रधानमंत्री किसान सम्मान योजना देश के करोड़ों छोटे और सीमांत किसानों को वित्तीय मजबूती देते हुए दिखाई दे रही है। प्रधानमंत्री किसान सम्मान निधि के जरिए अब तक देश के कोई 9.7 करोड़ से अधिक किसानों को डायरेक्ट बेंचिफिट ट्रांसफर (डीबीटी) के माध्यम से 20 किशतों में 3.9 लाख करोड़ रुपये की आर्थिक मदद दी जा चुकी है, जिससे उन्हें खेती-किसानी से जुड़े खर्चों में राहत मिल रही है। देश के गांवों में अप्रैल 2020 से शुरू

सर्वेक्षण और संपूर्ण भारत ऋण और निवेश सर्वेक्षण के अनुसार लगभग पचास प्रतिशत कृषि परिवार कर्ज में डूबे हुए हैं। रिपोर्ट के मुताबिक किसानों को ऋण के लिए संस्थागत बैंकों के साथ-साथ गैर-संस्थागत स्रोतों जैसे साहूकारों और रिश्तेदारों पर भी निर्भर रहना पड़ता है। कई बार ये छोटे किसान भारी भरकम ब्याज दर से ऋण चुका पाने में असमर्थ रहते हैं। ऐसे में उन्हें ब्याज के बोझ को हल्का करने के लिए फिर ऋण लेना होता है और ऐसे छोटे किसान साहूकारों के ऋण जाल में फंसते चले जाते हैं। इसमें कोई दो मत नहीं है कि गांवों में बैंक शाखाएं तेजी से बढ़ी हैं। भारतीय रिजर्व बैंक (आरबीआई) की 2024-25 की सालाना रिपोर्ट के अनुसार पिछले एक दशक में ग्रामीण क्षेत्रों में बैंकिंग शाखाओं की संख्या में उल्लेखनीय वृद्धि हुई है। विशेष रूप से गांवों में बैंक शाखाओं की संख्या मार्च 2010 के 33,378 से बढ़कर दिसंबर 2024 तक 56,579 हो गई। साथ ही गांवों में सहकारी समितियों का नया विस्तार दिखाई दे रहा है। ऐसे में गांवों में साहूकारों और अनौपचारिक ऋणों पर निर्भरता घटाने के लिए बैंक शाखा विस्तार के अलावा नई रणनीति के तहत दूसरे कदम भी उठाने की जरूरत है। छोटे ऋणों और कम अवधि के ऋण वाली कई योजनाएं तैयार करके साहूकारों पर निर्भरता कम की जाना होगी। यह भी महत्वपूर्ण है कि गांवों में साहूकारों पर ऋण निर्भरता की प्रवृत्ति को रोकने के लिए ग्रामीण क्षेत्र के छोटे व्यवसायों को विश्वसनीय संस्थागत वित्तीय सेवाएं प्रदान करने हेतु लक्षित नीतिगत उपाय सुनिश्चित किए जाने होंगे। खासतौर से ग्रामीण अर्थव्यवस्था के अंतिम छोर तक मजबूत गैर बैंकिंग वित्तीय कंपनी (एनबीएफसी) की भूमिका को प्रभावी बनाया जाएगा। गांवों में तरलता संबंधी चिंताओं को दूर करने के लिए एनबीएफसी के लिए एक मजबूत पुनर्वित्त सुविधा तत्काल सुनिश्चित करनी होगी। साथ ही एनएआरएफआईएसआई अधिनियम के तहत प्रतिभूति हितों को लागू करने के लिए ऋण राशि की सीमा को और घटाया जाना अत्यधिक लाभकारी कदम होगा। इन सुधारों के साथ-साथ वित्तीय जागरूकता में सुधार करने और ग्रामीण आजीविका कार्यक्रमों से जुड़ी बुनियादी वित्तीय शिक्षा से साहूकारों पर निर्भरता कम करनी होगी। गांवों में प्रधानमंत्री स्वामित्व योजना का तेजी से विस्तार करना होगा, इससे छोटे किसानों की संस्थागत ऋण तक पहुंच बढ़ाई जा सकेगी। उम्मीद करें कि इन बहुआयामी उपायों से गांवों के छोटे और कमजोर वर्ग के किसानों की साहूकारों पर निर्भरता कम होगी।

(लेखक प्रसिद्ध अर्थशास्त्री हैं। वे उनके आलेख विचार हैं।)

लेख पर अपनी प्रतिक्रिया haribhoomi@gmail.com पर दे सकते हैं।

जयंती विशेष

आचार्य दीप चन्द भारद्वाज




राष्ट्रीय एकता के सुदृढ़ स्तंभ कहलाए वल्लभभाई पटेल

सरदार वल्लभभाई पटेल का जन्म 31 अक्टूबर 1875 को गुजरात के नडियाद क्षेत्र में एक आत्मनिर्भर कृषक परिवार में हुआ था। प्राथमिक शिक्षा प्राप्त करने के उपरान्त इन्होंने स्वाध्याय के माध्यम से ही शिक्षा प्राप्त की। 1910 में मिडिल टेबल लंदन में अध्ययन करने के लिए गए। उच्च सम्मान के साथ वहां पर दो वर्ष तक रहकर परीक्षा उत्तीर्ण की। 1913 में पुनः भारत लौटे, अहमदाबाद रहकर वकालत के क्षेत्र में यह तेजी से आगे बढ़े। अपनी योग्यता तथा दृढ़ परिश्रम के बल पर आपराधिक कानून के अग्रणी बैरिस्टर बनकर उभरे। 1917 से 1924 तक पटेल अहमदाबाद नगर पालिका के आयुक्त रहे तथा 1924 से 1928 तक नगर पालिका अहमदाबाद के अध्यक्ष भी रहे। सन 1928 में बारडोली सत्याग्रह में वल्लभ पटेल ने जमींदारों और किसानों के आंदोलन का दृढ़तापूर्वक नेतृत्व किया, जिससे उनकी ख्याति पूरे भारत में राष्ट्रवादी नेता के रूप में होने लगी। अंग्रेज सरकार ने किसानों के लगान में 22% की वृद्धि की थी जिसके विरोध में पटेल के नेतृत्व में यह बारडोली का किसान आंदोलन विराट रूप लेकर उभरा। अंग्रेज सरकार ने आंदोलन को कुचलने के लिए कठोर कदम उठाए परंतु लौह पुरुष पटेल के आगे अंग्रेज सरकार को झुकना पड़ा। इस सत्याग्रह आंदोलन की सफलता के बाद वहां की महिलाओं ने वल्लभभाई पटेल को किसानों का 'सरदार' की उपाधि दी जो हमेशा के लिए उनके नाम के साथ जुड़ गई। बारडोली के आंदोलन के सफल नेतृत्व ने तथा सरदार की उपलब्धि ने पटेल को गांधी के बाद भारत का दूसरा प्रसिद्ध राष्ट्रीय नेता बना दिया। अंग्रेज सरदार पटेल को अपने सबसे खतरनाक शत्रु के रूप में मानते थे। पटेल को स्वावलंबन, दृढ़ परिश्रम, आत्म संयम जैसे गुण बचपन से ही परिवार की विरासत में मिले थे। अपनी कार्यशैली तथा फौलादी व्यक्तित्व के कारण सरदार पटेल भारतीय जनमानस की पहली पसंद थे। सन 1931 में कराची में हुए कांग्रेस के अधिवेशन की इन्होंने अध्यक्षता की। अपनी कर्तव्यनिष्ठता, ईमानदारी, राष्ट्रभक्ति की भावना ने सरदार पटेल को भारतीय राष्ट्रीय राजनीति का लब्ध प्रतिष्ठित नेता बना दिया था। यही कारण है कि सरदार पटेल का नाम तीन बार कांग्रेस अध्यक्ष पद के लिए प्रांतीय समितियों के माध्यम से भेजा गया परंतु महात्मा गांधी ने जवाहरलाल नेहरू के प्रति अपना स्नेह होने के कारण सरदार पटेल को पीछे रखकर नेहरू को अध्यक्ष बनाया। सरदार पटेल निष्काम, निस्वार्थ भाव से भारत वर्ष की स्वतंत्रता को समर्पित थे। उन्होंने सदैव गांधी के द्वारा चलाए गए सभी आंदोलन में अपना योगदान दिया। सरदार पटेल एक प्रतिष्ठित वकील, दूरदर्शी राजनीतिज्ञ थे। दृढ़ दृष्टि शक्ति, साहस, त्वरित निर्णय लेने की क्षमता तथा ठोस व्यक्तित्व उनके विशेष गुण थे। अपनी कुशाग्र बुद्धि के बल पर इन्होंने वकालत के क्षेत्र में भी प्रतिष्ठा प्राप्त की। वल्लभ जी ऐसे मुकदमे लड़ते थे जिनमें निर्दोष को फसाया गया हो तथा जिसे अपने अकाट्य तर्कों से काटा जा सके। महात्मा गांधी भी सरदार पटेल के फौलादी व्यक्तित्व से प्रभावित थे इसलिए उन्होंने वल्लभभाई पटेल को लौह पुरुष की उपाधि प्रदान की थी। इतिहासकारों ने पटेल जी को बिस्मार्क ऑफ इंडिया का नाम दिया है। स्वतंत्रता प्राप्ति के पश्चात वल्लभ जी भारत के पहले उप प्रधानमंत्री तथा गृह मंत्री जैसे पदों पर सुशोभित रहे। सन 1947 में भारत तो आजाद हो गया था परंतु सबसे बड़ी समस्या जो अंग्रेज चालाकी से छोड़ गए थे वह थी बिखरी हुई 562 रियासतें। इन सभी रियासतों को भारतीय गणराज्य में विलय करना एक चुनौती पूर्ण कार्य था। वल्लभ भाई पटेल ने इस कार्य को अपनी सूझबूझ और विवेक के द्वारा अधिक से अधिक राजवाड़ों को पेशान तथा अन्य लाभ देकर इन्होंने हटा दिया परंतु प्रतिरोध करने वाली रियासतों में मुख्य रूप से जूनागढ़, कश्मीर तथा हैदराबाद यह तीन प्रमुख थे। जूनागढ़ में जनमत संग्रह कराया कर इन्होंने भारत में शामिल करवाया। कश्मीर के शासक महाराजा हरि सिंह स्वतंत्र रूप से अलग रहना चाहते थे परंतु पाकिस्तानी कब्जाली सुना अचानक आक्रमण कर देने पर सरदार पटेल ने उनकी सहायता की और फिर 1947 में कश्मीर को भारत में मिला दिया गया। हैदराबाद के निजाम में वल्लभ पटेल का प्रतिरोध किया तथा अंत में वहां पर भी सेना भेज कर हैदराबाद रियासत को भारत वर्ष में मिल लिया गया। विश्व इतिहास में एक व्यक्ति भी ऐसा नहीं हुआ जिसने इतनी बड़ी संख्या में राज्यों का एकीकरण करने का साहस किया हो। इनकी विशाल संख्या में बिखरी हुई रियासतों के एकीकरण के असंभव कार्य को सरदार पटेल ने अपने फौलादी व्यक्तित्व के बल पर संभव बनाकर भारतवर्ष की राष्ट्रीय एकता और अखंडता को सुदृढ़ता प्रदान की।

(लेखक स्वतंत्र पत्रकार हैं, वे उनके आलेख विचार हैं।)

जीवन की यात्रा सुखमय कैसे हो



संकलित

दर्शन

मनुष्य का पूरा जीवन ही यात्रामय है। हम प्रायः दूसरों के दिखाए रास्तों पर ही चलते हैं, लेकिन जब मनुष्य अंतर्मन की यात्रा करता है, तब यहाँ किसी प्रकार के कोई पदचिह्न नहीं होते। इस यात्रा पर चलने से हम सब प्रकार की आसक्ति से मुक्त हो जाते हैं। श्वास को देखे बिना शरीर को ठीक तरह से समझ नहीं सकते, देख नहीं सकते। शरीर को देखे बिना मन को नहीं देख सकते। मन को देखे बिना आभामंडल को नहीं देख सकते और आभामंडल को देखे बिना प्राण को नहीं देख सकते। जो हमने यात्रा प्रारंभ की है। यात्रा के लिए हमने एक मार्ग चुना है। मार्ग पर हर कोई चलता है। हम भी चलते थे और चल रहे हैं। हर मार्ग पर पदचिह्न होते हैं, किंतु आज हमने एक ऐसा मार्ग चुना है, जिसमें कोई पदचिह्न नहीं है। पदचिह्न होने का अर्थ है- अनुसरण होना। जहाँ अनुसरण नहीं होता, वहाँ कोई पदचिह्न भी नहीं होता। हमारा मार्ग बिना पदचिह्न का मार्ग है। इसमें कोई किसी का अनुसरण नहीं करता। एक चिंतन आता है और उसका संस्कार बन जाता है। एक प्रवृत्ति होती है और उसका संस्कार बन जाता है। एक शब्द आता है और उसका संस्कार बन जाता है। चिंतन चला जाता है, प्रवृत्ति चली जाती है, शब्द चला जाता है, किंतु वे अपने पीछे चिह्न छोड़ जाते हैं। जो छोड़ा जाता है, उसकी आवृत्तियाँ होती रहती हैं। संस्कार शेष रह जाते हैं। किंतु हमने ऐसे मार्ग पर यात्रा शुरू की है, जिसमें कोई अनुसरण नहीं है, पदचिह्न नहीं है। जब चलने वाला अपने मार्ग से आसक्त हो जाता है, तब पदचिह्न शेष रह जाते हैं।

अंतर्मन

सर, इस ह्कत के कारण उन पर और ज्यादा टैरिफ बढ़ा देना चाहिए...

आज की पाती

जाम से कब मिलेगा निजात

पुराना घमटरी रोड, संजय नगर से आगे बढ़ते ही जाम मिलता है। वापसी पर फिर जाम की स्थिति बनी रहती है। भाटागांव में जब से अंतर्राज्यीय बस अड्डा आया। यहां की यातायात व्यवस्था बहाल हो गई। सड़कों पर दुकानदारों का बेजा कब्जा भी जाम की वजह बन रही है। ऐसे में लोगों को आने-जाने में दिक्कतें हो रही हैं। समस्या पर किसी का ध्यान नहीं है। एक-दो दिन औपचारिकता पूरी करके प्रशासन फिर मुह फेर लेता है।

-कृष यादव, रायपुर

करंट अफेयर

सक्रिय रूप से यूरेनियम संवर्धन नहीं कर रहा ईरान


संयुक्त राष्ट्र परमाणु निगरानी संस्था के प्रमुख ने बताया कि ऐसा प्रतीत नहीं होता कि ईरान सक्रिय रूप से यूरेनियम का संवर्धन कर रहा है, लेकिन एजेंसी ने हाल में देश के परमाणु स्थलों पर फिर से गतिविधियाँ देखी हैं। अंतरराष्ट्रीय परमाणु ऊर्जा एजेंसी के महानिदेशक राफेल मारियानो ग्रॉसी ने 'एसोसिएटेड प्रेस' से कहा कि ईरानी परमाणु स्थलों तक पहुंच न होने के बावजूद, निरीक्षकों को उपग्रह चित्रों में ऐसी कोई गतिविधि नहीं दिखाई है जिससे यह संकेत मिले कि इस्लामिक गणराज्य ने जून में इजराइल के साथ 12 दिन के युद्ध के बाद अपने यूरेनियम संवर्धन को पहले से अधिक तेज किया है। ग्रॉसी ने न्यूयॉर्क स्थित संयुक्त राष्ट्र मुख्यालय में एक साक्षात्कार में कहा, हालांकि, 60 प्रतिशत संवर्धित परमाणु सामग्री अब भी ईरान में है। और यह उन बिंदुओं में से एक है जिस पर हम चर्चा कर रहे हैं क्योंकि हमें वहां वापस जाकर यह पुष्टि करनी होगी कि सामग्री वहां है और उसका किसी अन्य उद्देश्य के लिए इस्तेमाल तो नहीं किया जा रहा है। उन्होंने कहा, यह बहुत-बहुत महत्वपूर्ण है। ग्रॉसी ने कहा कि हालांकि, निरीक्षकों ने उन जगहों के आसपास गतिविधियाँ देखी हैं जहां भंडार रखा गया है। उन्होंने कहा कि अतिरिक्त पहुंच के बिना, आईएफए को उपग्रह चित्रों पर निर्भर रहना पड़ता है, जो केवल कुछ ही जानकारी दिखा सकते हैं।



ऑफ बीट

महाराजा चार्ल्स और महारानी कैमिला लंदन के नेसडेन मंदिर पहुंचे

ब्रिटेन के महाराजा चार्ल्स तृतीय और महारानी कैमिला ने लंदन में बीपीएसए श्री स्वामीनारायण मंदिर, जिसे नेसडेन मंदिर के नाम से जाना जाता है, की 30वीं वर्षगांठ के अवसर पर प्रार्थना और धार्मिक अनुष्ठानों में हिस्सा लिया। महाराजा (76) का स्वागत मुख्य पुजारी साधु योगविवेकदास स्वामी द्वारा पारंपरिक नादचड़ी या शांति और मैत्री के प्रतीक पवित्र धागा बांधने की रस्म के साथ किया गया। प्रवेश द्वार पर अपने जूते उतारने वाले राजपरिवार के सदस्यों को मोतियों से बंधे फूलों की माला पहनाई गई, जिसके बाद उन्हें अलंकृत मंदिर परिसर का भ्रमण कराया गया - यह यूरोप का पहला पारंपरिक हिंदू पत्थर मंदिर है, जिसका उद्घाटन अगस्त 1995 में हुआ था। मंदिर के प्रमुख देवता भगवान स्वामीनारायण की पवित्र प्रतिमा पर 11 वर्षीय स्कूली छात्र देव पटेल ने पुष्पांजलि अर्पित की, जबकि महाराजा ने हाथ जोड़कर नमस्कार किया। उन्होंने दक्षिण-पूर्व लंदन से आए पटेल परिवार द्वारा भगवान स्वामीनारायण के किशोर रूप श्री नीलकंठ वर्मा महाराज के अभिषेक समारोह का अवलोकन करने के बाद आभार व्यक्त किया और उपस्थित लोगों को दिवाली की शुभकामनाएं दीं। दिवाली का त्योहार 20 अक्टूबर को था। साधु योगविवेकदास ने अपने स्वागत भाषण में कहा, यह मंदिर ईश्वर का घर है।



आस्था का अपमान

बिहार में राहुल गांधी ने अपने चुनाव प्रचार की शुरुआत जिस तरीके से की है, वह न केवल राजनीतिक अपरिपक्वता का प्रतीक है, बल्कि बिहार और दिल्ली के करोड़ों छद्म श्रद्धालुओं की लोक आस्था का अपमान है। उनका यह बयान घोर निंदनीय है।

- रेखा गुप्ता, सीएन, नई दिल्ली



संविधान मिटाने की कोशिश

संविधान को मिटाने-हटाने की कोशिश भाजपाईर और उनके संगी-संगी कभी रूप बदलकर करते हैं तो कभी नया लुकवा लुगाकर। पीडीए संविधान की रक्षा के लिए वचनबद्ध है क्योंकि संविधान ही हमारी ढाल और संविधान ही संजीवनी है।

-अखिलेश यादव, सांसद, राय



राहुल गांधी विदेशी नेता

देशी नहीं, विदेशी नेता है राहुल गांधी। उन्होंने 2015 से 2019 के बीच 247 विदेश यात्राएँ कीं। औसतन हर एक साल 50 से अधिक विदेशी यात्राएँ। इसमें वह यात्राएँ शामिल करती हैं जो उन्होंने घोषी की हैं। ऐसे नेता पर देश कभी गौरवा नहीं कर सकता।

- केशव प्रसाद मोदी, डिप्टी सीएम, उप्र



मूल्यांकन और मूल्य

मूल्यांकन और मूल्य एक ही नहीं है। मूल्यांकन और वार्षिक मूल्य के बीच की विशाल खाई एक गहरी खाई की तरह इतनी चौड़ी होती जा रही है कि यह हमारे वित्तीय बाजारों को निगल सकती है।

- रोहतर कपूर, फिल्मकार



हमारा पता

हरिभूमि कार्यालय

नजीक इंडस पब्लिक स्कूल, दिल्ली रोड, रोहताक-124001 फोन- 9253681019-20 ई-मेल - haribhoomi@gmail.com वेब-साइट - www.haribhoomi.com

खबर संक्षेप



कनाडा ओपन के अंतिम चार में हारी अनाहत

टोरंटो। भारत की युवा स्ववाश खिलाड़ी अनाहत सिंह के कनाडा ओपन में शानदार अभिनय पर विश्राम लग गया जब वह सेमीफाइनल में इंग्लैंड की जिना केनेडी से सीधे गेम में हार गई। सत्रह वर्ष की अनाहत को दुनिया की दसवें नंबर की खिलाड़ी केनेडी ने 96250 डॉलर इनामी राशि के पीएसए सिल्वर टूर्नामेंट में 11, 5, 11, 8, 12, 10 से हराया। अनाहत ने प्री क्वार्टर फाइनल में फ्रांस की मेलिसा अल्वेस को हराया था। वहीं क्वार्टर फाइनल में दुनिया की सातवें नंबर की खिलाड़ी और गत चैम्पियन बेल्जियम की टिन्ने गिलिस को मात दी थी।

एयर बैडमिंटन विश्व कप शारजाह में 11 दिसंबर से नई दिल्ली।

बीडब्ल्यूएफ एयर बैडमिंटन विश्व कप के पहले टूर्नामेंट का आयोजन संयुक्त अरब अमीरात के शारजाह में 11 से 14 दिसंबर तक किया जाएगा जिसमें 12 देशों की टीम खिताब के लिए चुनौती पेश करेंगी। ऑस्ट्रेलिया, जर्मनी, अजरबेजान, हांगकांग, ब्राजील, इंडोनेशिया, बुल्गारिया, नाइजीरिया, चीन, यूएई, मित्र और

वेनेजुएल ने कड़ी क्वालीफिकेशन प्रक्रिया से गुजरने के बाद टूर्नामेंट में जगह बनाई है। विश्व बैडमिंटन महासंघ (बीडब्ल्यूएफ) ने विज्ञापित में कहा, "तीन स्पर्धाओं- पुरुष टिपल, महिला टिपल और टीम रिले- में अधिकतम 96 खिलाड़ी चुनौती पेश करेंगे।" विज्ञापित के अनुसार, "पुरुष एकल के पूर्व शीर्ष 10 खिलाड़ी वॉंग विंग की विन्स्ट हंगकांग चीन की रिले टीम का हिस्सा होंगे।" एयर बैडमिंटन इस खेल का नया आउटडोर प्रारूप है जिसमें बैडमिंटन की वैश्विक पहुंच को बढ़ाने की बहुत ज्यादा क्षमता है।

पीकेएल के फाइनल में होगी दिल्ली और पुणेरी पलटन



नई दिल्ली। दबंग दिल्ली और पुणेरी पलटन प्री कबड्डी लीग के 12वें सत्र के फाइनल में शुक्रवार को खिताब के लिये त्यागराज इंडोर स्टेडियम में आमने सामने होंगे। दोनों टीमों लीग चरण के बाद शीर्ष दो स्थानों पर रहकर फाइनल में पहुंची है। आठवें सत्र की चैम्पियन दबंग दिल्ली ने पहले क्वालीफायर में टाइब्रेकर में पुणेरी पलटन को 6.4 से हराया था। कप्तान अंशु मलिक और कोच तथा पूर्व कप्तान जोगिंदर नरवाल की दिल्ली टीम ने पूरे सत्र में निर्णायक क्षणों में जबर्दस्त खेल का प्रदर्शन किया है। दूसरी ओर पुणेरी पलटन ने दूसरे क्वालीफायर में तेलुगु टाइटंस को हराकर चार सत्रों में तीसरी बार फाइनल में जगह बनाई। कोच अजय ठाकुर और कप्तान असलम इनामदार को पुणेरी टीम लीग तालिका में शीर्ष पर रही थी।

रहाणे स्पिन के बेहतरीन खिलाड़ी है: कोटियन

बेंगलुरु। भारत ए के तनुजा कोटियान ने कहा कि मुंबई के अनुभवी बल्लेबाजों जैसे अजिंक्य रहाणे को नेट्स पर गेंदबाजी करने से उनके ऑफ-स्पिन कौशल को निखारने में मदद मिली।

रहाणे स्पिन के बेहतरीन खिलाड़ी हैं। कोटियान ने चार विकेट लिए जिससे भारत ए ने बृहस्पतिवार को पहले चार दिवसीय मैच के पहले दिन दक्षिण अफ्रीका ए का स्कोर नौ विकेट पर 299 रन कर दिया। कोटियान ने दिन के खेल के बाद कहा, "मुंबई रणजी टीम में कई ऐसे खिलाड़ी हैं जो भारत के लिए खेल चुके हैं और वे स्पिन के खिलाफ किसी भी टीम में सर्वश्रेष्ठ बल्लेबाज हैं।"

भारत का युवा एशियाई खेल में प्रभावशाली प्रदर्शन

एजेसी ►► बहरीन

भारत ने एशियाई युवा खेलों में अपना प्रभावशाली प्रदर्शन जारी रखते हुए बृहस्पतिवार को यहां मुक्केबाजी में तीन स्वर्ण और एक रजत पदक जीतने के अलावा 'बीच कुश्ती' में भी तीन स्वर्ण और दो रजत पदक जीते। भारतीय मुक्केबाजों खुशी चंद, अहाना शर्मा और चंद्रिका भारेशी पूजारी ने स्वर्ण पदक जीते जबकि लैंचेनबा सिंह माइबुंगखोंगबाम को रजत पदक से संतोष करना पड़ा। इस तरह भारत के पदकों की संख्या 41 हो गई जिसमें 12 स्वर्ण, 15 रजत और 14 कांस्य पदक शामिल हैं। सुबह के स्वर्णिम सत्र में खुशी (46 किग्रा) ने चीन की लुओ जिनशियू के खिलाफ 4-1 से शानदार जीत के साथ भारत के लिए मुक्केबाजी में दिन का पहला स्वर्ण जीता। अहाना (50 किग्रा) ने इसके बाद एकतरफा जीत हासिल की जब पहले राउंड में ही दक्षिण कोरिया की मा

भारत को मुक्केबाजी में तीन स्वर्ण और एक रजत पदक



जोंग हयांग के खिलाफ रैफरी को मुकाबला रोकने (आरएससी) के लिए मजबूर होना पड़ा। इसके बाद चंद्रिका (54 किग्रा) ने उज्बकिस्तान की मुहम्मदोवा कुमरिनिसो को 5-0 से हराकर भारत की स्वर्ण पदक की हैट्रिक पूरी की। पदक की गिनती और भी बढ़ सकती है क्योंकि हरनूर कोर (66 किग्रा) और अंशिका (80 किग्रा से अधिक) शाम के सत्र में अपने-अपने वर्ग में फाइनल में हिस्सा लेंगी जिसमें भारत की नजरें स्वर्ण पदक का रिकॉर्ड बनाने पर है। लड़कों के फाइनल में लैंचेनबा (50 किग्रा) को कजाखस्तान के नूरमाखान झुमगली के खिलाफ कड़े मुकाबले के बाद रजत पदक से संतोष करना पड़ा। 'बीच कुश्ती' में सानी सुभाष फुलमाली और अंजलि ने क्रमशः लड़कों और लड़कियों के 60 किग्रा और 55 किग्रा वर्ग में स्वर्ण पदक जीते जबकि अर्जुन रुहिल भी लड़कों के 90 किग्रा वर्ग में शीर्ष पर रहे।

सुजाय व रविंदर ने हारे फाइनल मुकाबले

सुजाय नागनाथ तनपुरे (70 किग्रा) और रविंदर (80 किग्रा) को अपने-अपने फाइनल मुकाबलों में हारने के बाद रजत पदक मिला। सानी सुभाष ने फाइनल में ईरान के अमीराली डोमिरकोलाई को 2-0 से हराया जबकि अंजलि ने वियतनाम की बुई एमगोक थाओ थॉम को 2-1 से शिकस्त दी। अर्जुन ने 90 किलो में ईरान के फोटउही को हराया: अर्जुन ने 90 किग्रा वर्ग में ईरान के मोहम्मदमहदी फोटोउही को हराया। सुजाय ईरान के सिना शोकोउही से 1-2 से हार गए जबकि रविंदर को भी ईरान के ही तोराज खोडेई के खिलाफ 1-2 से हार का सामना करना पड़ा।

महिला विश्व कप : अब तक के सबसे बड़े लक्ष्य का किया पीछा

रोड्रिग्स की यादगार पारी से भारत फाइनल में, ऑस्ट्रेलिया को हराया

भाषा ►► नवी मुंबई

जेमिमा रोड्रिग्स ने सबसे बड़े मंच पर अपने जीवन की यादगार पारी खेली और उनकी नाबाद 127 रन की पारी को बंदौलत भारत ने बृहस्पतिवार को यहां सात बार की चैंपियन ऑस्ट्रेलिया को पांच विकेट से हराकर महिला विश्व कप के इतिहास में अब तक के सबसे बड़े लक्ष्य का पीछा करते हुए फाइनल में प्रवेश किया। अब दो नवंबर को फाइनल में भारत का सामना दक्षिण अफ्रीका से होगा जिससे टूर्नामेंट को नया विजेता मिलेगा। रोड्रिग्स 14 चौके जड़ित 134 गेंद की नाबाद शतकीय पारी ऑस्ट्रेलियाई सलामी बल्लेबाज फोबे लिचफील्ड के शतक पर भारी पड़ गई जिससे भारत ने नौ गेंद रहते 341 रन बनाकर महिला वनडे में रिकॉर्ड लक्ष्य का पीछा कर गत चैंपियन ऑस्ट्रेलिया को पराजित कर दिया। भाग्य ने भी रोड्रिग्स का अच्छा साथ दिया जिन्हें कई बार जीवनदान मिला और उन्होंने इनका पूरा फायदा उठाते हुए कप्तान हरमनप्रीत कौर (89 रन) के साथ तीसरे विकेट के लिए 167 रन की साझेदारी निभाई जिसकी बंदौलत भारत ने ऑस्ट्रेलिया के दो चरण में 15 मैच से चले आ रहे अपराजित अभियान को समाप्त किया। जीत के बाद कप्तान हरमनप्रीत और रोड्रिग्स की आंखों में खुशी के आंसू थे। लिचफील्ड (119 रन) के शतक ने बड़े स्कोर की नींव रखी।

ऑस्ट्रेलिया ने पहले खेलते हुए 50 ओवर में 338 रन बनाए भारत ने 48.3 ओवर में 5 विकेट खोकर लक्ष्य हासिल किया



36वें ओवर में लगा तीसरा झटका
हरमनप्रीत को पैर की मांसपेशियों में खिंचाव से परेशानी हो रही थी और पर कुछ देर बाद उन्होंने अनाबेल सदरलैंड की गेंद को पुल किया लेकिन यह उनके बल्ले के ऊपर हिस्से से लगकर हवा में चली गई और गार्डनर ने केप लपकते में कोई गलती नहीं की। भारत को 36वें ओवर में तीसरा झटका 226 रन पर लगा। दीपिका शर्मा (24 रन, 17 गेंद, तीन चौके) और रिचा घोष (26 रन, 16 गेंद, दो चौके, दो छक्के) ने अंत में उपयोगी योगदान दिया। इससे पहले अजर बाएं हाथ की स्पिनर श्री चरण्णी (49 रन देकर दो विकेट) ने 3-0-9-2 के तीसरे स्पेल में शानदार गेंदबाजी नहीं की होती तो ऑस्ट्रेलियाई टीम इससे भी विशाल स्कोर तक पहुंच गई होती।

स्मृति मंधाना ने 24 रन बनाए

फॉर्म में चल रही प्रतिका रावल के चोटिल होने के कारण अंतिम एकादश में शामिल हुई शेफाली वर्मा (10) दूसरे ही ओवर में किम गार्थ की गेंद पर पगबाधा हो गईं। मेजबान टीम ने फिर चाकरपले में अपनी स्टार बल्लेबाज स्मृति मंधाना (24 रन) का विकेट गंवा दिया। गार्थ की गेंद पर विकेटकीपर हीली ने कैच लपका लेकिन अंपायर ने इसे वाइड करार दिया। पर हीली ने रिव्यू लेने का फैसला किया जिसमें गेंद मंधाना के बल्ले के किनारे से छूती हुई दिखी और ऑस्ट्रेलिया को 10वें ओवर में अहम विकेट मिल गया। इस समय भारत का स्कोर 59 रन था।

भारत ने 30 ओवर में दो विकेट पर 189 रन बनाए

रोड्रिग्स ने अपनी पारी के दौरान कट शॉट और स्वीप शॉट लगाने के साथ बीच बीच में एक दो रन लेकर सतर्कता से पारी को आगे बढ़ाया। तो वहीं हरमनप्रीत ने अंधेरे तक पूरा करते ही आक्रामकता बरतते हुए तहलिया मैकग्रा पर एक्स्ट्रा कवर में और एशले गार्डनर पर काउ कौनर पर छक्का जड़ा। भारत ने 30 ओवर में दो विकेट पर 189 रन बना लिए थे जबकि ऑस्ट्रेलिया का स्कोर इस समय दो विकेट पर 193 रन था। इस तरह टीम को 20 ओवर में जीत के लिए 150 रन की दरकार थी।

दूसरा टी20 मैच आज

सूर्यकुमार के फॉर्म में लौटने के बाद भारत के हौसले बुलंद



एजेसी ►► मेलबर्न

कप्तान सूर्यकुमार यादव के फॉर्म में लौटने के बाद भारतीय टीम क्रिकेट के खिलाफ ऐतिहासिक एमसीजी मैदान पर होने वाले दूसरे टी20 मैच के लिये यहां बुलंद हौसलों के साथ पहुंच गई है। अधिपेक शर्मा, तिलक वर्मा और शिवम दुबे अपने आक्रामक खेल से टी20 क्रिकेट में बल्लेबाजी की नयी परिभाषा गढ़ने के बाद ऑस्ट्रेलिया पहुंचे हैं लेकिन पिछले कुछ समय से कप्तान सूर्यकुमार का बल्ला खामोश रहना चिंता का सबब बना हुआ था। पांच मैचों की श्रृंखला के पहले मैच में हालांकि सूर्यकुमार ने 24 गेंद में 39 रन बनाकर फॉर्म में वापसी की। उन्होंने जोश हेजलवुड को 125 मीटर ऊंचा छक्का लगाया जो लंबे समय तक याद रहेगा। भारतीय टीम लय बनाए रखने की पूरी कोशिश करेगी। बारिश के कारण हालांकि कैनबरा में दूसरा मैच धुल गया जब भारत ने 9.4 ओवर में एक विकेट पर 97 रन बनाये थे। सूर्यकुमार और शुभमन गिल दोनों ऑस्ट्रेलियाई आक्रमण की बखिया उधेड़ने को तत्पर लग रहे थे। मेलबर्न में भी शुरुवार को बारिश होने का अनुमान है हालांकि भारतीय टीम अपनी लय बनाये रखने की पूरी कोशिश करेगी।

हेजलवुड पर होगा गेंदबाजी का जिम्मा

ऑस्ट्रेलियाई टीम भी काफी आक्रामक क्रिकेट खेलती है। हेड, मार्श, मार्कस स्टोडिनिस, टिम डेविड और जोश इग्लिस बड़े स्कोर बनाने का माद्दा रखते हैं। मिचेल स्टार्क के टी20 से संन्यास और पैट कर्मिस के चोटिल होने से गेंदबाजी में अनुभव कम लग रहा है। ऐसे में हेजलवुड पर आक्रमण की जिम्मेदारी होगी जिसमें जेडियर बार्टलेट, मैथ्यू कुन्हेमन और नाथन एलिस उनका साथ देंगे।

मैच के दौरान हुए थे घायल

श्रेयस ने कहा -प्रतिदिन हो रहा है स्वास्थ्य में सुधार



एजेसी ►► सिडनी

भारत के स्टार बल्लेबाज श्रेयस अय्यर ने बृहस्पतिवार को कहा कि वह प्रतिदिन बेहतर हो रहे हैं और चोट से उबरने की राह पर हैं। श्रेयस को ऑस्ट्रेलिया के खिलाफ तीसरे वनडे के दौरान एलेक्स कैरी का केच लपकते समय तिल्ली की चोट (स्प्लिनिक रचर) के साथ पसली में चोट लगी थी। उन्होंने चोट लगने के बाद पहली बार एक्स और अपने इस्ट्राग्राम अकाउंट पर पोस्ट में लिखा, " मैं

रिकवरी की राह पर हूँ और प्रतिदिन स्वास्थ्य बेहतर हो रहा है।" उन्होंने लिखा, " इतनी शुभकामनाओं और समर्थन से मैं अभिभूत हूँ। मुझे याद रखने के लिये धन्यवाद।" श्रेयस मैच के दौरान फिजियो की मदद से मैदान से बाहर चले गए, लेकिन बाद में उनकी हालत बिगड़ गई, जिसके कारण उन्हें तुरंत अस्पताल में भर्ती कराना पड़ा। बाद में किए गए परीक्षणों से पता चला कि तिल्ली में चोट लगने के कारण आंतरिक रक्तस्राव हुआ था, जिसके बाद उन्हें गहन निगरानी के लिए आईसीयू में भर्ती कराया गया।

पीसीबी ने 157 खिलाड़ियों से किए घरेलू करार



कराची। पाकिस्तान क्रिकेट बोर्ड ने बृहस्पतिवार को 2025-26 सत्र के लिये घरेलू क्रिकेटर्स से करार की संख्या बढ़ाकर 131 से 157 कर दी। पीसीबी ने चार वर्गों में करार किये हैं। बोर्ड ने 30 खिलाड़ियों को ए श्रेणी करार, 55 को बी श्रेणी, 51 को सी श्रेणी और 21 को डी श्रेणी के करार दिये हैं। बोर्ड के एक अधिकारी ने कहा, " ये करार पिछले साल के प्रदर्शन को ध्यान में रखकर दिये गए हैं।" अधिकारी ने उभे करार की रकम नहीं बताई लेकिन पिछले सत्र में पीसीबी ने ए श्रेणी के लिये 550000 पाकिस्तानी रुपये, बी के लिये चार लाख और सी के लिये दस लाख रुपये दिये थे। इसके साथ ही अनुबंधित खिलाड़ियों को चार दिवसीय प्रथम श्रेणी मैच के लिये दो लाख पाकिस्तानी रुपये, लिस्ट ए मैच के लिये सवा लाख और टी20 मैच के लिये एक लाख पाकिस्तानी रुपये मैच फीस भी दी जा रही थी।

अभिषेक नायर बने नाइट राइडर्स के मुख्य कोच

एजेसी ►► नई दिल्ली

कोलकाता नाइट राइडर्स (केकेआर) ने बृहस्पतिवार को भारतीय टीम के पूर्व सहायक कोच अभिषेक नायर को अपना नया मुख्य कोच नियुक्त किया। इस तरह वह आईपीएल फ्रेंचाइजी में चंद्रकांत पंडित की जगह लेंगे जिन्होंने तीन सत्र तक यह जिम्मेदारी संभाली थी। नायर 2018 से केकेआर से जुड़े हुए हैं और उनके टीम प्रबंधन के अहम सदस्यों में से एक हैं। टीम चयन के मामले में ड्रेसिंग रूम में उनका काफी दबदबा रहा है। लगभग नौ महीने तक नायर भारतीय टीम में

गौतम गंभीर के कोचिंग दल का हिस्सा थे लेकिन भारत के चैंपियंस ट्रॉफी जीतने के बाद उन्हें बिना किसी औपचारिकता के बर्खास्त कर दिया गया और सितार्थु कोटक को उनकी जगह दी गई। केकेआर के मुख्य कार्यकारी अधिकारी वेंकी मैसूर ने कहा, "अभिषेक 2018 से नाइट राइडर्स टीम का अहम हिस्सा रहे हैं। उन्होंने मैदान के अंदर और बाहर हमारे खिलाड़ियों को ताराशा है। खेल के प्रति उनकी समझ और खिलाड़ियों के साथ जुड़ाव हमारी प्रगति में अहम रहा है। हम उन्हें मुख्य कोच के रूप में कार्यभार संभालते हुए देखकर काफी उत्साहित हैं।"

ऑस्ट्रेलिया के युवा क्रिकेटर की अभ्यास के दौरान गले पर गेंद लगने से मौत

एजेसी ►► मेलबर्न

ऑस्ट्रेलिया के 17 वर्ष के क्रिकेटर बेन आस्टिन को गेंदों अभ्यास के दौरान गले में गेंद लगने से मौत हो गई जिससे 2014 में फिल हूज की मौत की दुखद यादें ताजा हो गईं। आस्टिन को गंभीर हालत में अस्पताल ले जाया गया। फर्नट्री गली में अभ्यास के दौरान गेंद गले और फिर में लगी थी। वह टी20 मैच से पहले नेट अभ्यास कर रहे थे। उन्हें हादसे के बाद वेंटिलेटर पर रखा गया लेकिन उनकी जान नहीं बच सकी।



को उनकी मौत की पुष्टि की। क्लब ने कहा, " हम बेन को मौत से बहुत दुखी हैं। उसके परिवार, दोस्तों और जानने वालों के प्रति हमारी संवेदनार्थक है।" अभ्यास के वक्त उन्होंने हेलमेट पहना था लेकिन 'नेकगार्ड' नहीं। इस हादसे के बाद एक बार फिर हर स्तर पर खेल में सुरक्षा उपकरणों के प्रयोग की मांग जोर पकड़ने लगी है।

बेन के निधन से परिवार दुखी : इससे पहले क्रिकेट विकेटोरिया ने बेन के पिता जेस आस्टिन के हवाले से परिवार की ओर से एक बयान जारी किया था। बयान में कहा गया, " हम अपने चहेते बेन के निधन से बेहद दुखी हैं। ट्रेसी और मेरे लिये बेन लाइला बेटा था और कूपर तथा जाश का चहेता भाई था। हादसे ने उसे हमसे छीन लिया : वह हमारे परिवार और दोस्तों के जीवन का उजाला था। इस हादसे ने उसे हमने छीन लिया। उसे क्रिकेट से प्यार था और यह खेल उसके जीवन की खुशी था। इसमें यह भी कहा गया, हम उस गेंदबाज के भी साथ खड़े हैं जो उस समय नेट्स पर गेंदबाजी कर रहा था।

आईटीआईए ने मॉरफिन के इस्तेमाल के लिए किया निलंबित

डोप टेस्ट में फेल हुए टेनिस खिलाड़ी दलविंदर निलंबित

एजेसी ►► नई दिल्ली

अंतरराष्ट्रीय टेनिस इंटीग्रिटी एजेंसी (आईटीआईए) ने 2017 के राष्ट्रीय चैंपियन दलविंदर सिंह को प्रतिबंधित पदार्थ मॉरफिन के इस्तेमाल के लिए बृहस्पतिवार को निलंबित कर दिया। अप्रैल 2017 में करियर की सर्वश्रेष्ठ 791वाँ एकल विश्व रैंकिंग हासिल करने वाले दलविंदर मार्च 2025 में मॉरफिन के लिए पॉजिटिव पाए गए थे। वह उस समय चंडीगढ़ में आईटीएफ विश्व टेनिस ट्रू प्रतियोगिता में हिस्सा ले रहे थे।



खेलने, कोचिंग देने या शामिल होने की स्वीकृति नहीं होगी

आईटीआईए ने विज्ञापित में कहा, "निलंबन के दौरान दलविंदर को आईटीआईए (एटीपी, आईटीएफ, डब्ल्यूटीए, टेनिस ऑस्ट्रेलिया, फेडरेशन फ्रॉन्टिअर डि टेनिस, विबलडन और यूएसटीए) या किसी राष्ट्रीय संघ के सदस्यों द्वारा अधिकृत या संजूर किसी भी टेनिस प्रतियोगिता में खेलने, कोचिंग देने या शामिल होने की स्वीकृति नहीं होगी।"

मॉरफिन नियम एस सात के तहत प्रतिबंधित

टीएडीपी के तहत मॉरफिन नारकोटिक्स (2025 विश्व डॉपिंग रोशनी एजेंसी प्रतिबंधित सूची के नियम एस सात) के वर्ग में प्रतिबंधित है। आईटीआईए से बातचीत के बाद दलविंदर ने एडीआरवी के सामने माना कि उन्हें लगता है कि मॉरफिन का स्रोत दूध करने वाली देवा थी जो उन्होंने पॉजिटिव परीक्षण वाले दिन ली थी। खिलाड़ी के स्पष्टीकरण के मुताबिक देवा लगभग 12 महीने पहले कलाई की सर्जरी के बाद ली गई थी। हालांकि दलविंदर अपनी बात के समर्थन में और अधिक जानकारी नहीं दे पाए जिसमें कोई पैकेजिंग, रसीदे, प्रिस्क्रिप्शन या ली गई देवा का नाम शामिल था।

आईटीआईए के पास साबित करने जरूरी सबूत नहीं था

आईटीआईए के पास यह साबित करने के लिए जरूरी सबूत नहीं था कि दलविंदर ने जानबूझकर टीएडीपी का उल्लंघन किया था। खिलाड़ी पॉजिटिव परीक्षण का स्रोत साबित नहीं कर सका। दो साल का निलंबन प्रस्ताव दिया गया था नियमों के मुताबिक खिलाड़ी को दो साल के निलंबन का प्रस्ताव दिया गया था जिसे मान लिया गया और यह 22 अक्टूबर 2025 से लागू हो गया। अयोग्यता का समय 21 अक्टूबर 2027 को खत्म होगा। जिस प्रतियोगिता में दलविंदर का परीक्षण पॉजिटिव आया उसके नतीजे, इनाम की रकम और रैंकिंग अंक भी जब्त कर लिए गए। आईटीआईए एक स्वतंत्र संस्था है

डा. ऑर्थो ही क्यों खरीदें ?

घुटना दर्द कमर दर्द कंधा दर्द कलाई दर्द

हर बूंद में असर

जोड़ों के दर्द की बेजोड़ दवा

8 गुणकारी आयुर्वेदिक तेलों से बना डा. ऑर्थो तेल जोड़ों के दर्द को जड़ से कम करने में विशेष सहायता करता है। मात्र 8-10ml तेल दिन में सिर्फ एक या दो बार हल्के हाथों से पीड़ित अंग पर मालिश करें।

डा. ऑर्थो

Ayurvedic Oil, Capsules, Spray & Ointment

Dr. Juneja's

खबर संक्षेप

मलेशिया पहुंचे रक्षा मंत्री बैठक में लगे हिस्सा
नई दिल्ली। रक्षा मंत्री राजनाथ सिंह गुरुवार को मलेशिया पहुंचे। मलेशिया में रक्षा मंत्री राजनाथ सिंह आसियान-प्लस सदस्य देशों के अपने समकक्ष से मुलाकात करेंगे। वे मलेशिया के वरिष्ठ नेतृत्व से द्विपक्षीय वार्ता भी करेंगे।

सबसे पहले रक्षा मंत्री राजनाथ सिंह दूसरी आसियान-भारत रक्षा मंत्रियों की अनौपचारिक बैठक में भाग लेंगे। बैठक 31 अक्टूबर को मलेशिया की अध्यक्षता में आयोजित होगी। इसमें आसियान के सभी सदस्य देशों के रक्षा मंत्री मौजूद रहेंगे। इसका उद्देश्य भारत और आसियान देशों के बीच रक्षा एवं सुरक्षा सहयोग बढ़ाना है।

विदेश मंत्रालय के प्रवक्ता रणधीर जायसवाल ने दी जानकारी

ईरान के चाबहार पोर्ट पर अमेरिकी प्रतिबंधों में 6 महीने की मिली छूट

भारत की बड़ी कूटनीतिक जीत

एजेसी ►► नई दिल्ली

अमेरिका और भारत के बीच तनाव कम होता नजर आ रहा है। अमेरिकी राष्ट्रपति डोनाल्ड ट्रंप ने भारत को बड़ी राहत देते हुए चाबहार बंदरगाह परियोजना पर प्रतिबंधों से 6 महीने की छूट दी है, जिसकी जानकारी विदेश मंत्रालय की प्रेस वार्ता में दी गई। विदेश मंत्रालय के प्रवक्ता रणधीर जायसवाल ने गुरुवार (30 अक्टूबर) को बताया कि अमेरिका ने चाबहार बंदरगाह परियोजना पर अमेरिकी प्रतिबंधों से भारत को छह महीने की छूट दे दी है।

यह भारत की बड़ी कूटनीतिक जीत है। उन्होंने कहा कि व्यापार समझौता संपन्न करने के लिए अमेरिकी पक्ष के साथ बातचीत जारी है और ये चर्चाएं जारी रहेंगी। भारत-अमेरिका के साथ समझौते को पूरा करने की दिशा में काम कर रहा है। उन्होंने कहा कि भारत ऑर्गनाइजेशन ऑफ इस्लामिक कोऑपरेशन (ओआईसी) के बयानों को पूरी तरह खारिज करते हैं। ओआईसी को भारत के आंतरिक मामलों पर टिप्पणी करने का कोई हक नहीं है। ओआईसी ने कश्मीर को लेकर बयान दिया था। भारत की कुछ कंपनियों को चीन से रियर अर्थ मिनरल इंपोर्ट करने के लिए लाइसेंस जारी किए गए हैं।

पीएम मोदी ने की जापान की नई पीएम से बात

जायसवाल ने कहा कि पीएम नरेंद्र मोदी ने जापान की नई पीएम सनाए तकाहोरी से बातचीत की और उन्हें पदभार ग्रहण करने पर बधाई दी। दोनों नेताओं ने भारत-जापान द्विपक्षीय संबंधों पर चर्चा की, जो हमारे लिए एक महत्वपूर्ण साझेदारी है, यह बहुआयामी है। जहां तक व्यापार का संबंध है, हम इसे चारों साझेदारों के बीच कई क्षेत्रों में साझा हितों पर चर्चा के लिए एक मूल्यवान मंच के रूप में देखते हैं। किसी भी नेता का शिखर सम्मेलन चारों साझेदारों के बीच राजनयिक परामर्श के माध्यम से निर्धारित होता है।

भारत के पास चाबाहार पोर्ट 10 साल लीज पर

ईरान के चाबहार पोर्ट का विहंगम दृश्य

अमेरिकी सरकार ने भारत को ईरान के चाबहार बंदरगाह पर प्रतिबंधों से छह महीने के लिए रियायत दी है। इससे पहले अमेरिका ने कहा था कि वो 29 सितंबर से इस बंदरगाह को चलाए, पैसे देने या उससे जुड़े किसी काम में शामिल कंपनियों पर जुर्माना लगाएगा। हालांकि बाद में इस छूट को बढ़ाकर 27 अक्टूबर कर दिया गया था, जिसकी मियाद 3 दिन पहले खत्म हुई थी। अब इसे 6 महीने के लिए बढ़ा दिया गया है।

तेल प्रतिबंधों का अध्ययन कर रहे

रणधीर जायसवाल ने कहा कि जहां तक अमेरिका के द्वारा रूस की कंपनियों पर लगाए गए प्रतिबंध की बात है, इससे हम पर पड़ने वाले प्रभावों का अध्ययन कर रहे हैं। ईंधन खरीदने का फैसला हमारे 140 करोड़ लोगों की जरूरतों को देखते हुए लिया जाता है। जो कि ऊर्जा सुरक्षा आवश्यकताओं को पूरा करने के लिए विविध स्रोतों से सस्ती ऊर्जा प्राप्त करने की अनिवार्यता से निर्देशित है। हमारे निर्णय स्वाभाविक रूप से वैश्विक बाजार की बदलती गतिशीलता को ध्यान में रखते हैं।

अफगानिस्तान के समर्थन में है भारत

जायसवाल ने कहा कि पाकिस्तान अफगानिस्तान द्वारा अपने क्षेत्रों पर संप्रभुता के प्रयोग करने से कुछ है। पाकिस्तान सोचता है कि उसका अधिकार है कि वो सीमा पार आतंकवाद करता रहेगा और दंड मुक्ति के साथ करता रहेगा। जहां तक भारत का सवाल है हम अफगानिस्तान की क्षेत्रीय अखंडता, संप्रभुता और स्वतंत्रता के लिए प्रतिबद्ध हैं।

अमेरिका ने भेजे 2790 भारतीय

विदेश मंत्रालय ने कहा कि इस साल जनवरी से अब तक 2790 से अधिक भारतीय नागरिक ऐसे हैं जो मानदंडों को पूरा नहीं करते थे। वे अवैध रूप से वहां रह रहे थे और हमने उनकी पहचान, उनकी राष्ट्रियता की पुष्टि की और वे वापस लौट आए। यह बुधवार तक की स्थिति है। छिटके की ओर से इस साल लगभग 100 भारतीय नागरिकों को उनकी राष्ट्रियता की पुष्टि के बाद वापस भेजा गया है।

पुणे में डिजिटल अरेस्ट के शिकार बुजुर्ग की मौत
पुणे। पुणे के एक 83 वर्षीय बुजुर्ग की मौत डिजिटल अरेस्ट का शिकार बनने के लगभग एक महीने बाद हो गई। साइबर पुलिस के अनुसार, पीड़ित रिटायर्ड सरकारी अधिकारी थे, जिनसे धोखाबाजों ने झंसा देकर 1.2 करोड़ रुपये की ऑनलाइन ठगी की थी। यह घटना तब सामने आई जब उनकी पत्नी ने पति की मौत के एक सप्ताह बाद शिकायत दर्ज कराई। अधिकारियों ने बताया कि अगस्त में बुजुर्ग को एक कॉल आया, जिसमें कॉलर ने खुद को कोलाबा पुलिस स्टेशन का अधिकारी बताया।

भूटान पहुंची वित्त मंत्री सीतारमण आर्थिक सहयोग को मजबूत करने पर होगी द्विपक्षीय चर्चा

वित्त मंत्री निर्मला सीतारमण

एजेसी ►► नई दिल्ली

वित्त मंत्रालय ने बताया कि केंद्रीय वित्त मंत्री निर्मला सीतारमण आर्थिक मामलों के विभाग प्रतिनिधिमंडल का नेतृत्व करते हुए 30 अक्टूबर से 2 नवंबर 2025 तक भूटान की आधिकारिक यात्रा पर हैं। 4 दिवसीय यात्रा के दौरान वे गुरुवार को भूटान पहुंची जहां उन्होंने 1765 में बने ऐतिहासिक संग्रह चोखोर मठ का दौरा किया। इस मठ में 100 से अधिक भिक्षु रहते हैं जो बौद्ध धर्म की एहवांसद पढ़ाई कर रहे हैं। अपनी यात्रा के तहत वे भारत सरकार के सहयोग से चल रहे कई महत्वपूर्ण प्रोजेक्ट्स का दौरा और उनका निरीक्षण करेंगी। वित्त मंत्री कुरुक्षू हाइड्रोपावर प्लांट डैम एंड पावरहाउस, ग्यालसुंग एकेडमी, संग्रह चोखोर मठ और पुनाखा जोंग विजित करेंगी।

भूटान नरेश और पीएम से होगी मेट

वित्त मंत्री भूटान नरेश जिग्मे खेसर नामग्याल वांगचुक और भूटान के प्रधानमंत्री दासो शेरिंग तोबगे से मुलाकात करेंगी। वह भारत-भूटान आर्थिक और वित्तीय सहयोग को मजबूत करने के लिए भूटान के वित्त मंत्री, लेकी देरजे की साथ भी द्विपक्षीय बैठक भी शामिल होगी। वित्त मंत्री कई प्रमुख डेवलपमेंट पहलों पर प्रेजेंटेशन में भी शामिल होंगी। इनमें ड्रक वॉन पावर कॉर्पोरेशन लिमिटेड (डीजीपीसी) द्वारा भूटान का एनर्जी सेक्टर, भूटान का 21वीं सदी का इकोनॉमिक रोडमैप, ड्रक पीएनबी और बैंक ऑफ भूटान द्वारा भूटान में बैंकिंग/ फाइनेंशियल सेक्टर और गेलेफू माइंडफुलनेस सिटी प्रोजेक्ट शामिल हैं।

सीएसआई मार्केट का करेगी दौरा

वित्त मंत्री कौटेल और स्मॉल इंस्ट्रुमेंट (सीएसआई) मार्केट का भी दौरा करेंगी। सीएसआई मार्केट में वे भारत और भूटान के बीच डिजिटल और फाइनेंशियल कनेक्टिविटी को प्रदर्शित करते हुए देश के यूनिफाइड पैमेंट्स इंटरफेस (यूपीआई) का इस्तेमाल कर ट्रांजेक्शन करेंगी। अपनी आधिकारिक यात्रा के आखिरी हिस्से में वे भूटान के दूसरे सबसे पुराने और दूसरे सबसे बड़े जोंग पुनाखा जोंग जाएंगी। इस दौरान वे भूटान के किसानों से बातचीत कर उनके खेती के तरीकों, चुनौतियों और अवसरों को समझने का प्रयास करेंगी।

ट्रंप बोले- जिनापिंग शक्तिशाली देश के नेता और सख्त वार्ताकार ट्रंप ने चीन पर टैरिफ 10% घटाया, बदले में सोयाबीन खरीदने को राजी हुए जिनापिंग

एजेसी ►► सियोल

अमेरिका के राष्ट्रपति डोनाल्ड ट्रंप और चीन के राष्ट्रपति शी जिनापिंग छह साल बाद मिले और दोनों की मुलाकात काफी अहम रही। दोनों नेता इससे पहले आखिरी बार 2019 में मिले थे। उनकी मुलाकात दक्षिण कोरिया के बुसान एयरपोर्ट हुई और दोनों की बैठक 100 मिनट चली। ट्रंप ने चीन पर लगाए गए फेंटाइनल से जुड़े टैरिफ को 20% से घटाकर 10% कर दिया है। ट्रंप को टैरिफ कम करने के बदले में चीनी राष्ट्रपति शी जिनापिंग अब अमेरिका से बड़ी मात्रा में सोयाबीन खरीदने पर तैयार हुए हैं।

चीन पर औसत टैरिफ घटकर 47% हुआ

ट्रंप ने घोषणा की और कहा कि चीन से आने वाले सामान पर लगने वाला कुल औसत टैरिफ 57% से घटाकर 47% कर दिया गया है। बता दें चीन पर अमेरिका ने औसतन 55% टैरिफ लगा रखा था, जो अगस्त में बढ़कर औसतन 57% तक पहुंच गया था।

बुसान एयरपोर्ट पर हुई ट्रेड डील

ट्रंप ने कहा कि उनकी चीनी राष्ट्रपति शी जिनापिंग से बातचीत के बाद अब चीन और अमेरिका चिप निर्माता कंपनी एनवीडिया के बीच आगे बात होगी। उन्होंने कहा कि हमने चिप्स पर बात की है। अब चीन एनवीडिया और अन्य कंपनियों से चिप्स खरीदने पर बातचीत करेंगे।

युद्ध में भारत को हासिल होगी महारत कहर बरपाएंगे स्वदेशी स्वार्म ड्रोन झुंड में 1100 किमी तक करेंगे वार

एजेसी ►► नई दिल्ली

झुंड में उड़ान भरने वाले ऐसे दर्जनों ड्रोन के बारे में सोचिए जो एक समन्वित हमले में दुश्मन वायुसेना के अड्डे में घुसकर उसके कमांड सेंटर, रनवे या फ्यूल डिपो में तबाही मचा दें। देश में ऐसी ही शक्तिशाली ड्रोन प्रणाली पर काम शुरू हो रहा है। हाल ही में रक्षा मंत्रालय ने वायुसेना के लिए कोलेबोरेटिव लॉन्ग रेंज टारगेट सेचुरेशन-डिस्ट्रक्शन सिस्टम (सीएलआरटीएस/डीएस) की खरीद की अनुमति दी है। अब देश में ही 1,100 किलोमीटर दूर तक वार करने वाले स्वार्म ड्रोन बनाए जाएंगे।

साइप्रस के विदेश मंत्री कोम्बोस तीन दिन की भारत यात्रा पर नई दिल्ली।

साइप्रस के विदेश मंत्री कॉन्स्टेंटिनोस कोम्बोस तीन दिन की भारत यात्रा पर हैं। गुरुवार को दिल्ली के हैदराबाद हाउस में विदेश मंत्री डॉ. एस जयशंकर ने साइप्रस के विदेश मंत्री कोम्बोस से मुलाकात की। विदेश मंत्री ने एक्स पर बताया कि नई दिल्ली में साइप्रस के विदेश मंत्री का स्वागत कर बेहद खुशी हुई। हमने भारत-साइप्रस संयुक्त कार्य योजना 2025-2029 की समीक्षा की, जिस पर जून 2025 में पीएम नरेंद्र मोदी की साइप्रस यात्रा के दौरान नेताओं ने सहमति व्यक्त की थी। उन्होंने कहा कि हमारी चर्चाओं में वैश्विक भू-राजनीतिक स्थिति, हमारे संबंधित क्षेत्रों में विकास और बहुपक्षीय मंचों पर हमारे सहयोग पर भी चर्चा हुई।

गगनयान मिशन के लिए विकसित किए पैराशूट सिस्टम
नई दिल्ली। देश के पहले मानव अंतरिक्ष मिशन 'गगनयान' की तैयारी में एक और अहम कदम बढ़ाते हुए रक्षा अनुसंधान एवं विकास संगठन (डीआरडीओ) ने अंतरिक्ष यात्रियों के लिए विशेष भोजन और पैराशूट सिस्टम विकसित किए हैं। डीआरडीओ के इलेक्ट्रॉनिक्स और संचार महाविभाग डॉ. बी.के. बस ने बताया कि संगठन ने इन तकनीकों का सफल परीक्षण भी पूरा कर लिया है। हमने मिशन के लिए विशेष फूड, पैराशूट सिस्टम और अन्य आवश्यक तकनीकें तैयार की हैं, जिन पर अंतरिक्ष यात्री भरोसा कर सकेंगे। डीआरडीओ और इसरो के बीच कई स्तरों पर सहयोग जारी है।

'द लैसेट काउंटडाउन ऑन हेल्थ एंड क्लाइमेट चेंज 2025' की रिपोर्ट

71 शैक्षणिक संस्थानों और यूएन के 128 विशेषज्ञों ने तैयार की रिपोर्ट

एजेसी ►► नई दिल्ली

'द लैसेट काउंटडाउन ऑन हेल्थ एंड क्लाइमेट चेंज 2025 की रिपोर्ट' के अनुसार, मानव-जनित पीएम 2.5 प्रदूषण के कारण साल 2022 में भारत में 17 लाख से अधिक लोगों की मौत हो गई। साल 2010 की तुलना में मौत के मामलों में 38 प्रतिशत की वृद्धि देखी गई है। इतना ही नहीं जीवाश्म ईंधनों का उपयोग भी 44 प्रतिशत मौतों का कारण बना। रिपोर्ट में कहा गया है कि वायु प्रदूषण के कई स्रोत हैं और इसका स्वास्थ्य पर कई प्रकार से नकारात्मक असर देखा जा रहा है।

प्रदूषण के कारण 2022 में भारत में 17 लाख से ज्यादा मौतें हुईं

कोयला और तरल गैस से 7.52 जंगल की आग से भी प्रदूषण को बढ़ा खतरा

साल 2020 से 2024 के दौरान भारत में हर साल औसतन 10,200 मौतें जंगल की आग से होने वाले प्रदूषण (पीएम 2.5) के कारण हो सकती हैं, ये साल 2003-2012 की तुलना में 28 प्रतिशत अधिक है। यूनिवर्सिटी कॉलेज लॉन्डन के नेतृत्व में 71 शैक्षणिक संस्थानों और संयुक्त राष्ट्र एजेंसियों के 128 विशेषज्ञों की एक अंतरराष्ट्रीय टीम ने ये रिपोर्ट तैयार की है। पेट्रोल के उपयोग से होने वाले प्रदूषण ने 2.69 लाख लोगों की जान ले ली।

हाईवे पर प्रदूषण कम करेगी एनएचआई

भारतीय राष्ट्रीय राजमार्ग प्राधिकरण (एनएचआई) ने दिल्ली-एनसीआर में सड़क निर्माण और उससे जुड़ी गतिविधियों से होने वाले वायु प्रदूषण को रोकने के लिए अपने सभी फोल्ड ऑफिसों को एक स्टैंडर्ड ऑपरेटिंग प्रोसीजर (मानक संचालन प्रक्रिया) (एसओपी) जारी किया है। इसके तहत हाईवे पर मशीनों से रोड स्वीपिंग, मॉडिफाईड और लूप इंटरचेंज की हरिकली, और मियावाकी पद्धति से पौधा रोपण जैसे कदम उठाए जाएंगे। साथ ही निर्माण सामग्री को ढककर रखना (तिरपाल से कवर करना), नियमित रोड मेटेनेंस और गढ़ा-रहित सड़कें सुनिश्चित करना भी शामिल है ताकि सड़क की धूल कम फैले। निर्माण स्थलों पर वायु प्रदूषण रोकने के लिए एंटी-स्मॉग गन, दिनभर पानी का छिड़काव, और वॉन नेट से सामग्री ढकने जैसे उपाय अनिवार्य किए हैं ताकि धूल हवा में न फैल सके।

Sirf Ek कप चाय, कब्ज़ को Tata Bye-Bye

पेट सफा... तो हर रोग दफा

पेट सफा

Laxative Green Tea

fssai

FSSAI NO. : 10924999000065

Good for Digestion

Helps Relieve Constipation

पेट सफा

CLASSIC MASALA

LAXATIVE GREEN TEA

CHAMOMILE FLOWER

TULSI GINGER

अगर आपका पेट भी सुबह पूरी तरह से साफ नहीं होता तो इससे छुटकारा अब बिल्कुल आसान है, रात को सोते समय 'पेट सफा' Laxative Green Tea का सिर्फ एक कप पीना है, और सुबह आपका पेट होगा, एक झटके में बिल्कुल साफ और Fresh.

Buy Now: [amazon](#) | [Flipkart](#) | [blinkit](#) | [tata](#) | [bigbasket](#) | [snapdeal](#) | [JioMart](#)

Contact For Dealership

85588 07777 • dealership@divisa.in